

سلسلہ فیضانِ عشرہ مبشرہ کے آٹھویں صحافی



بِسْمِ اللَّهِ الرَّحْمَنِ الرَّحِيمِ

# حضرت سیدنا سعد بن ابی وقاصؓ




بِسْمِ اللَّهِ الرَّحْمَنِ الرَّحِيمِ



- 32 خوش بخت مکی نوجوان 3 عمر قحطیات میں دوڑا دیے گھوڑے بہنے
- 45 پیارے آقا پر ہزاروں ہائیں قربان 16 دعا کی قبولیت کا نسخہ
- 74 راہِ خدا میں سب سے پہلا تیر 24 خوش بختی اور بد بختی والی تین تین چیزیں
- 84 عشق سے معمور وصیت

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ! فَأَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمَنِ الرَّحِيمِ ط



## دُرود شریف کی فضیلت

باکمال فرشتہ:

شیخ طریقت، امیر اہلسنت، بانی دعوتِ اسلامی حضرت علامہ مولانا  
بوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کی مشہورِ زمانہ  
کتاب ”فیضانِ سنت“ جلد اول صفحہ ۱۷۷ پر ہے: سرکارِ مدینہ، قرارِ قلب  
وسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ شفاعت نشان ہے: بے شک اللہ تعالیٰ  
نے ایک فرشتہ میری قبر پر مقرر فرمایا ہے جسے تمام مخلوق کی آوازیں سننے  
کی طاقت عطا فرمائی ہے، پس قیامت تک جو کوئی مجھ پر دُرودِ پاک پڑھتا ہے  
تو وہ مجھے اُس کا اور اُسکے باپ کا نام پیش کرتے ہوئے یوں کہتا ہے: فلاں بن  
فلاں نے آپ (صَلَّی اللہُ تَعَالٰی عَلَیْہِ وَاٰلِہٖ وَسَلَّم) پر دُرودِ پاک پڑھا ہے۔

میں قُرباں اس اداۓ دُست گیری پر مرے آقا  
مدد کو آ گئے جب بھی پکارا یا رسول اللہ  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سُبْحَانَ اللہِ عَزَّوَجَلَّ! دُرُود شریف پڑھنے والا کس قدر بختُور ہے کہ اُس  
کا نام بمع ولدیت بارگاہ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم میں پیش کیا جاتا  
ہے۔ یہاں یہ نکتہ بھی انتہائی ایمان افروز ہے کہ قَبْرِ مُنَوَّرِ عَلٰی صَاحِبِہَا السَّلُوۃُ  
وَالسَّلَام پر حاضر فرشتے کو اس قدر زیادہ قوتِ سماعت دی گئی ہے کہ وہ دنیا کے  
کونے کونے میں ایک ہی وقت کے اندر دُرُود شریف پڑھنے والے لاکھوں  
مسلمانوں کی انتہائی دھیمی آواز بھی سُن لیتا ہے اور اسے عِلْمِ غیب بھی عطا کیا گیا  
ہے کہ وہ دُرُودِ پاک پڑھنے والوں کے نام بلکہ ان کے والد صاحبان تک  
کے نام جان لیتا ہے۔ جب خادمِ دربارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی  
قوتِ سماعت اور علمِ غیب کا یہ حال ہے تو سرکارِ والا تبار، مکّے مدینے کے  
تاجدار، محبوبِ پروردگار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اختیارات و علمِ  
غیب کی کیا شان ہوگی! وہ کیوں نہ اپنے غلاموں کو پہچانیں گے اور کیوں نہ اُن  
کی فریادیں کر یا ذِی اللہ تعالیٰ امداد فرمائیں گے۔<sup>①</sup>

①..... فیضانِ سنت، بابِ آدمِ طعام، ج ۱، ص ۱۷۷

چاہیں تو اشاروں سے اپنے کا یا ہی پلٹ دیں دنیا کی  
یہ شان ہے خدمت گاروں کی سردار کا عالم کیا ہو گا  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## خوش بخت مکی نوجوان

اللہ عَزَّوَجَلَّ کی شان نزالی ہے کہ ابو جہل بظاہر حضور نبی رحمت، شفیع اُمت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قریب رہ کر اور مختلف معجزات دیکھ کر بھی دولتِ اسلام سے محروم رہا جبکہ حضرت اُولیس قرنی رَضِیَ اللہُ تَعَالٰی عَنْہُ ظاہری صحبت سے کوسوں دور عمر بھر زیارت کے لئے رَنجُور رہے مگر خوش بختی کا یہ عالم کہ کل قیامت میں مسلمانوں کی ایک بہت بڑی تعداد ان کی شفاعت کے صدقے بخشی جائیگی۔<sup>①</sup>

تقدیرِ الہی جب کسی پر مہربان ہوتی ہے تو اُس کی ہدایت و نجات کے لئے ظاہری اسباب کے ساتھ ساتھ بسا اوقات باطنی اسباب بھی پیدا کر دیئے جاتے ہیں، اس کا مشاہدہ ایک مکی نوجوان کی زبان سے اس کے قبولِ اسلام کے اس دلچسپ واقعہ سے کیجئے: ”اسلام لانے سے تین دن پہلے میں نے خواب دیکھا کہ میرے چاروں طرف گھپ اندھیرا چھایا ہوا ہے، اس گہری تاریکی میں کچھ دکھائی دے رہا تھا نہ بُھائی اور نہ ہی اس اندھیرے سے جان چھڑانے کے

لئے کچھ سمجھ میں آ رہا تھا کہ کہاں اور کدھر جاؤں؟ اچانک میرے سامنے ایک چاند نمودار ہوا تو میں اس کی جانب چل دیا تو کیا دیکھتا ہوں کہ مجھ سے پہلے چند آدمی اس چاند تک پہنچ چکے ہیں، ذرا قریب پہنچا تو معلوم ہوا کہ یہ حضرت سیدنا ابو بکر صدیق، حضرت سیدنا علی بن ابوطالب اور حضرت سیدنا زید بن حارثہ رَضِیَ اللہُ تَعَالٰی عَنْہُمْ ہیں۔ میں نے ان سے پوچھا: آپ یہاں کب پہنچے؟ تو انہوں نے بتایا کہ بس ابھی ابھی آئے ہیں۔

اس خواب کے تین دن بعد مجھے معلوم ہوا کہ سیدنا المبلغین، رَحْمَةُ اللّٰهِ عَلَیْہِمْ صَلَّی اللہُ تَعَالٰی عَلَیْہِ وَاٰلِہٖ وَسَلَّم چٹکے چٹکے اسلام کی دعوت دے رہے ہیں تو میں سمجھ گیا کہ یہی وہ چاند ہے جو مجھے کفر کی تاریکیوں سے چھٹکارا دلانے والا ہے۔ پس میں رسول اکرم، شاہ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تلاش میں نکل کھڑا ہوا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اس وقت ”اَجَّیَاد“ نامی مقام پر تشریف فرما تھے۔ میں نے حاضر خدمت ہو کر عرض کی: آپ کس چیز کی دعوت دیتے ہیں؟ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ تم اس بات کی گواہی دو کہ اللہ عَزَّوَجَلَّ کے سوا کوئی معبود نہیں اور محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عَزَّوَجَلَّ کے رسول ہیں۔ تو میں نے فوراً کہا: ”میں گواہی دیتا ہوں کہ اللہ عَزَّوَجَلَّ کے سوا کوئی معبود نہیں اور اس بات کی بھی گواہی دیتا ہوں کہ آپ صَلَّی اللہُ تَعَالٰی عَلَیْہِ

وَإِلَيْهِ وَسَلَّمَ اللَّهُ عَزَّوَجَلَّ کے رسول ہیں۔“ ①

## یہ خوش بخت کی نوجوان کون تھیں؟

میٹھے میٹھے اسلامی بھائیو! یقیناً کفر و شرک کی تاریک وادی سے نکل کر دینِ اسلام کی پر نور وادی میں داخل ہو جانا ظاہری و باطنی معراج ہے، اس کی نوجوان کی خوش قسمتی کے کیا کہنے! خود دو عالم کے مالک و مختار باذنِ پروردگار، مکی مدنی سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے انہیں کلمہ شہادت پڑھا کر دینِ اسلام کے مہکتے باغ میں داخل فرمایا، اس نوجوان کی قسمت پر یقیناً سبھی کو رشک آ رہا ہوگا، بلکہ اس خوش نصیب نوجوان کے تعارف کے لیے دل بھی مچل رہا ہوگا کہ آخر یہ خوش نصیب نوجوان کون ہے تو جان لیجئے کہ یہ فاتحِ ایران جنتی صحابی ”حضرت سید ناسعد بن ابی وقاص رَضِيَ اللهُ تَعَالَى عَنْهُ“ ہیں۔

## آپ کو اللہ تعالیٰ رحمۃً باریک بینی سے دیکھ رہا ہے:

حضرت سید ناسعد بن ابی وقاص رَضِيَ اللهُ تَعَالَى عَنْہُ وہ خوش نصیب صحابی ہیں، جن کا تعارف خود اللہ عَزَّوَجَلَّ کے محبوب، دانائے غیب صَلَّی اللہُ تَعَالَى عَلَیْہِ وَاٰلِہٖ وَسَلَّم نے کروایا۔ چنانچہ،

① .....الریاض النضرۃ، الباب الثامن فی مناقب سعد بن مالک، الفصل الرابع فی اسلامہ، ج ۲، ص ۳۰ ملقطاً

حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں کہ میں نے نبی کریم، رُوفِ رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم سے استفسار کیا: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم میں کون ہوں؟ ارشاد فرمایا: ”تم سعد بن مالک بن اُہیب بن عبد مناف بن زُہرہ ہو اور جو اس کے علاوہ کوئی اور نسب تمہاری طرف منسوب کرے اس پر اللہ عَزَّوَجَلَّ کی لعنت ہو۔“<sup>①</sup>

حضرت سیدنا سعد بن ابی وقاص رَضِيَ اللهُ تَعَالَى عَنْهُ کی کنیت ابو اسحاق جبکہ زمانہ جاہلیت اور زمانہ اسلام دونوں میں آپ کا نام ”سعد“ ہی رہا ہے، ”ابو وقاص“ آپ کے والد مالک بن اُہیب کی کنیت ہے۔ اسی وجہ سے آپ ”سعد بن مالک“ اور ”سعد بن ابی وقاص“ دونوں ناموں سے مشہور ہیں، آپ کا نسب پانچویں پشت میں کلاب بن مُرہ پر جا کر رسول اکرم، شاہ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم کے مبارک نسب سے جا ملتا ہے۔ آپ رَضِيَ اللهُ تَعَالَى عَنْهُ کی والدہ حَمْنہ بنت ابی سفیان بن اُمیہ بن عبد شمس بن عبد مناف ہیں۔<sup>②</sup>

①.....المستدرک علی الصحیحین، کتاب معرفۃ الصحابة، باب ذکر مناقب ابی اسحاق سعد بن

ابی وقاص، الحدیث: ۶۱۴۶، ج ۴، ص ۲۹

②.....تاریخ مدینہ دمشق، سعد بن مالک ابی وقاص، ج ۲۰، ص ۲۹۳

الریاض النضرۃ، الفصل الثانی فی اسمہ، ج ۲، ص ۳۱۹

## سرکارِ علی اللہ تعالیٰ علیہ السلام کا علم ہے

حضرت سیدنا جابر بن عبد اللہ رَضِيَ اللهُ تَعَالَى عَنْهُ سے روایت ہے کہ ایک مرتبہ حضرت سیدنا سعد بن ابی وقاص رَضِيَ اللهُ تَعَالَى عَنْهُ سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت سراپا اقدس میں حاضر ہوئے تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے انہیں دیکھ کر ارشاد فرمایا: ”یہ میرے ماموں ہیں اگر کسی کا ایسا ماموں ہو تو دکھائے۔“<sup>①</sup>

مُفَسِّرِ شَہِیْر، حَکِیْمُ الْاُمَمَتِ مُفَتِّیْ اَہْمَدِ یَارْخَانِ عَلَیْہِ رَحْمَةُ الْخَنَانِ اس حدیث پاک کی شرح میں فرماتے ہیں کہ ایسا شاندار ماموں کسی کو نہیں ملا جیسا ماموں اللہ نے مجھے دیا ہے یہ حضرت سعد کی انتہائی عظمت ہے۔ مزید فرماتے ہیں کہ تم نے دیکھ لیا کہ میں اپنے ماموں سعد کا کیسا ادب و احترام کرتا ہوں، تم لوگ بھی اپنے نانا ماموؤں کا اسی طرح ادب و احترام کیا کرو۔<sup>②</sup>

## ماموں گھنے کی وجہ

حضرت سیدنا امام محمد بن عیسیٰ ترمذی عَلَیْہِ رَحْمَةُ اللہِ الْقَوِی (المتوفی ۲۷۹ھ) اس حدیث پاک کو ذکر کرنے کے بعد ارشاد فرماتے ہیں کہ ”حضرت سیدنا سعد

①..... سنن الترمذی، کتاب المناقب عن رسول اللہ، باب مناقب ابی اسحاق سعد بن ابی وقاص،

الحدیث: ۳۷۷۳، ج ۵، ص ۲۱۸

②..... مرآة المناجیح، ج ۸، ص ۲۲۲



بن ابی وقاص رَضِيَ اللهُ تَعَالَى عَنْهُ بنو زہرہ خاندان سے تعلق رکھتے تھے اور سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی والدہ ماجدہ بھی اسی خاندان سے تعلق رکھتی تھیں، اسی لیے سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے انہیں اپنا ماموں ارشاد فرمایا۔<sup>①</sup>

مُفَسِّرِ شَہِیْر، حَکِیْمُ الْاُمَمَتِ مفتی احمد یار خان عَلَیْہِ رَحْمَةُ اللّٰہِ  
اس حدیثِ پاک کے تحت ارشاد فرماتے ہیں: ”زُہرہ زوجہ ہیں کلاب بن کعب بن لوی بن غالب کی، جناب سیدہ آمنہ رَضِيَ اللهُ تَعَالَى عَنْہَا حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم سے مل جاتی ہیں کلاب میں اور زہرہ کی اولاد میں حضرت سیدنا سعد بن ابی وقاص رَضِيَ اللهُ تَعَالَى عَنْہُ بھی ہیں، اس طرح حضرت سعد رَضِيَ اللهُ تَعَالَى عَنْہُ جناب سیدہ آمنہ رَضِيَ اللهُ تَعَالَى عَنْہَا کے خاندان سے ہوئے اور ماں کا سارا خاندان خواہ دادا کی طرف سے ہو یا نانا کی طرف سے اپنے نانا ماموں ہوتے ہیں۔ خیال رہے کہ حضرت سیدہ آمنہ رَضِيَ اللهُ تَعَالَى عَنْہَا کی دادھیال مکہ معظمہ میں ہے اور تنہال مدینہ طیبہ میں اس نسبت سے انصارِ مدینہ بھی حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے نانا ماموں ہیں اور ادھر حضرت سیدنا سعد بن ابی وقاص رَضِيَ اللهُ تَعَالَى عَنْہُ بھی۔<sup>②</sup>

①..... سنن الترمذی، کتاب المناقب عن رسول اللہ، مناقب ابی اسحاق سعد بن ابی وقاص، ج ۵، ص ۲۱۸

②..... مرآۃ المناجیح، ج ۸، ص ۴۴۲

## آپ کا حلیہ مبارک:

آپ رَضِيَ اللهُ تَعَالَى عَنْهُ قد چھوٹا ہونے کے باوجود ایک بارُعب شخصیت کے مالک تھے، مضبوط جسم اور اونچا سر آپ کے مُدْبِر ہونے کی عُمّازی کرتا تھا، موٹی انگلیاں، چبٹی ناک اور جسم اَشْعَرُ الْجَسَد یعنی بہت بالوں والا تھا، سر کے بال نہایت خوبصورت اور گھنگھریا لے تھے، جنگ کے موقع پر آپ سیاہ خضاب<sup>①</sup> بھی لگاتے تھے تاکہ کفار پر رُعب و دبدبہ بیٹھ جائے۔<sup>②</sup>

## کب اسلام قبول فرمایا؟

حضرت سیدنا سعد بن ابی وقاص رَضِيَ اللهُ تَعَالَى عَنْهُ کا شمار بھی ان صحابہ کرام عَلَیْهِمُ الرِّضْوَان میں ہوتا ہے جنہوں نے سب سے پہلے اسلام قبول فرمایا۔ جب آپ اسلام لائے اس وقت آپ کی عمر سترہ یا انیس سال تھی اور نماز کی فرضیت کا

① ..... جنگ کے علاوہ سیاہ خضاب لگانا منع ہے جیسا کہ دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب، ”بہارِ شریعت“ جلد سوم صَفْحَہ 597 پر صدرُ الشَّرِیعَہ، بدرُ الطَّرِیقَہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْقَوِیُّ فرماتے ہیں: مرد کو داڑھی اور سر وغیرہ کے بالوں میں خضاب لگانا جائز بلکہ مستحب ہے مگر سیاہ خضاب لگانا منع ہے ہاں مجاہد کو سیاہ خضاب بھی جائز ہے کہ دشمن کی نظر میں اس کی وجہ سے ہیبت بیٹھ گی۔

② ..... الریاض النضرۃ فی مناقب العشرۃ، الباب الثامن فی مناقب سعد بن مالک، ج ۲، ص ۳۲۰

تاریخ مدینۃ دمشق، حرف السین، سعد بن مالک ابی وقاص، ج ۲۰، ص ۲۹۳

ابھی تک نازل نہ ہوا تھا۔ آپ رَضِيَ اللهُ تَعَالَى عَنْهُ کتنے لوگوں کے بعد ایمان لائے اس کے متعلق دو قول مروی ہیں: (۱) تیسرے نمبر پر ایمان لائے اور قبولِ اسلام کے بعد بارگاہِ رسالت میں سات دن تک رکے رہے۔ (۲) ساتویں نمبر پر ایمان لائے اور قبولِ اسلام کے بعد بارگاہِ رسالت میں نو دن تک رکے رہے۔ البتہ! جس دن آپ اسلام لائے اس دن اور کوئی اسلام نہ لایا۔<sup>①</sup>

## آپ رَضِيَ اللهُ تَعَالَى عَنْهُ کے چھانچھان کا قسیدہ اسلام:

حضرت سیدنا سعد بن ابی وقاص رَضِيَ اللهُ تَعَالَى عَنْهُ کے اسلام لانے کے بعد آپ کے دو سنگے بھائی حضرت سیدنا عامر اور حضرت سیدنا عمیر رَضِيَ اللهُ تَعَالَى عَنْهُمَا اور ایک علاقائی (یعنی باپ شریک) بہن حضرت سیدتنا خالدہ بنت ابی وقاص رَضِيَ اللهُ تَعَالَى عَنْهَا بھی ایمان لے آئیں۔<sup>②</sup> آپ رَضِيَ اللهُ تَعَالَى عَنْهُ کا ایک اور باپ شریک بھائی عتبہ بن ابی وقاص بھی ہے جس نے غزوہٗ اُحد میں سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے دندانِ مبارک کو شہید کیا تھا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے بدو عادی تھی کہ ایک سال کے اندر اندر کفر پر مرجائے اور ایسا ہی ہوا۔ اسی وجہ سے جُھنڈور کے نزدیک اس کا مسلمان ہونا ثابت نہیں۔<sup>③</sup>

①..... صحیح البخاری، کتاب الفضائل، باب مناقب سعد بن ابی وقاص، الحدیث: ۳۷۲، ج ۲، ص ۵۲۱

②..... الریاض النضرۃ، سعد بن ابی وقاص، ج ۲، ص ۳۲۱

③..... معرفۃ الصحابۃ لابن نعیم، باب من اسماہ عتبہ، الحدیث: ۵۳۸۵، ج ۳، ص ۲۹۸

حضرت سیدنا سعد بن ابی وقاص رَضِيَ اللهُ تَعَالَى عَنْهُ کے بھائی حضرت سیدنا عامر رَضِيَ اللهُ تَعَالَى عَنْهُ نے حبشہ اور مدینہ دونوں ہجرتوں کی سعادت حاصل کی، یہ جید عالم تھے اور ان کا شمار ان خوش نصیبوں میں ہوتا ہے جنہیں مُبَشَّرُ صَحَابہ کہا جاتا ہے، یعنی وہ صحابہ کرام عَلَیْهِمُ الرِّضْوَان جنہیں اسی دنیا میں سرکارِ مدینہ، راحتِ قلب و سیدنا صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ سے جنت کی خوشخبری ملی۔ چنانچہ،

### جنتی شخص کی آمد:

حضرت سیدنا سعد بن ابی وقاص رَضِيَ اللهُ تَعَالَى عَنْهُ سے مروی ہے کہ سرکارِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک دن ارشاد فرمایا: ”ابھی ایک جنتی شخص تمہارے پاس آئے گا۔“ یہ فرمانا تھا کہ میرے بھائی حضرت سیدنا عامر رَضِيَ اللهُ تَعَالَى عَنْهُ تشریف لے آئے۔<sup>①</sup>

### نورِ محرابِ اہلِ حبشہ:

حضرت سیدنا سعد بن ابی وقاص رَضِيَ اللهُ تَعَالَى عَنْهُ کے دوسرے بھائی حضرت سیدنا عمیر رَضِيَ اللهُ تَعَالَى عَنْهُ بھی انتہائی خوش بخت صحابی تھے جنہوں نے غزوہ بدر میں جامِ شہادت نوش فرمایا۔ آپ رَضِيَ اللهُ تَعَالَى عَنْهُ کے جذبہ جہاد کے کیا کہنے! غزوہ بدر میں ان کی شرکت کا واقعہ نہایت دلچسپ ہے۔ چنانچہ،

①.....الریاض النضرۃ، سعد بن ابی وقاص، ج ۲، ص ۳۲۱

دعوتِ اسلامی کے اشاعتی ادارے مکتبۃ المدینہ کے مطبوعہ 33  
 صفحات پر مشتمل رسالے، ”نور کا کھلونا“ صَفْحَہ 22 پر ہے کہ حضرت  
 سیدنا سعد بن ابی وقاص رَضِيَ اللهُ تَعَالَى عَنْهُ کے چھوٹے بھائی حضرت  
 سیدنا عمیر بن ابی وقاص رَضِيَ اللهُ تَعَالَى عَنْهُ جو ابھی نو عمر ہی تھے غزوہ بدر کے  
 موقع پر فوج کی تیاری کے وقت ادھر ادھر چھپتے پھر رہے تھے۔ حضرت  
 سیدنا سعد رَضِيَ اللهُ تَعَالَى عَنْهُ فرماتے ہیں: میں نے تَعَجُّب سے پوچھا: کیوں  
 چھپتے پھر رہے ہو؟ کہنے لگے، کہیں ایسا نہ ہو کہ مجھے سرکارِ دو عالم صَلَّی اللہُ تَعَالَى عَلَیْہِ  
 وَاٰلِہٖ وَسَلَّم دیکھ لیں اور بچہ سمجھ کر جہاد پر جانے سے منع فرمادیں۔ بھئی! مجھے راہِ  
 خدا میں لڑنے کا بڑا شوق ہے۔ کاش! مجھے شہادت نصیب ہو جائے۔ آخر کار  
 سرکارِ نامدار صَلَّی اللہُ تَعَالَى عَلَیْہِ وَاٰلِہٖ وَسَلَّم کی توجُّہ میں آ ہی گئے اور ان کو کم عمری کی  
 وجہ سے منع فرمادیا۔ حضرت سیدنا عمیر رَضِيَ اللهُ تَعَالَى عَنْهُ غلبہٗ شوق کے  
 سبب رونے لگے، ان کا آرزوئے شہادت میں رونا کام آ گیا اور تاجدارِ رسالت  
 صَلَّی اللہُ تَعَالَى عَلَیْہِ وَاٰلِہٖ وَسَلَّم نے اجازتِ مرحمت فرمادی۔ جنگ میں شریک ہو  
 گئے اور دوسری آرزو بھی پوری ہو گئی کہ اُسی جنگ میں شہادت کی سعادت بھی  
 نصیب ہو گئی۔<sup>①</sup>

①..... الاصابۃ، الرقم ۲۰۷۲ عمیر بن ابی وقاص، ج ۲، ص ۲۰۳

## چھوٹا محبوب بڑی تلوار:

حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں میرے بھائی  
حضرت سیدنا عمیر رَضِيَ اللهُ تَعَالَى عَنْهُ عمر میں چھوٹے تھے اور تلوار بڑی تھی  
لہذا میں ان کی حائل کے تسموں میں گرہیں لگا کر اونچی کرتا تھا تا کہ وہ تھوڑے  
بڑے نظر آئیں۔<sup>①</sup>

## زندگی کا حقیقی مقصد:

میٹھے میٹھے اسلامی بھائیو! دیکھا آپ نے! چھوٹا ہو یا بڑا راہِ خدا میں  
جان قربان کرنا ہی صحابہ کرام عَلَیْهِمُ الرِّضْوَان کی زندگی کا حقیقی مقصد تھا۔ لہذا  
کامیابی خود آگے بڑھ کر ان کے قدم چومتی تھی۔ حضرت سیدنا عمیر رَضِيَ اللهُ تَعَالَى  
عَنْهُ کا جذبہ جہاد اور شوق شہادت آپ نے ملاحظہ فرمایا اور بڑے بھائی سیدنا  
سعد بن ابی وقاص رَضِيَ اللهُ تَعَالَى عَنْهُ کے تعاون کے بارے میں بھی آپ نے  
پڑھا۔ بیشک آج بھی بڑا بھائی اپنے چھوٹے بھائی سے اور باپ اپنے بیٹے سے  
تعاون کرتا ہے مگر صرف دُنویٰ معاملات میں اور فقط دُنویٰ مستقبل کو روشن  
کرنے کی غرض سے۔ افسوس! ہمارے پیشِ نظر صرف دنیا کی چند روزہ زندگی کا  
سنگھار ہے جبکہ صحابہ کرام عَلَیْهِمُ الرِّضْوَان کی نگاہوں میں آخرت کی زندگی کی بہار

① ..... تاریخ مدینہ دمشق، سعد بن ابی وقاص، ج ۲۰، ص ۲۹۸

تھی۔ ہم دُنویٰ آساکشوں پر نثار رہتے ہیں اور وہ اُخروی راحتوں کے طلب گار رہتے۔ ہم دنیا کی خاطر ہر طرح کی مصیبتیں جھیلنے کیلئے تیار رہتے ہیں اور وہ آخرت میں سُرخروئی کے لیے ہر طرح کی راحتِ دنیا کو ٹھوکر مار کر سخت مصائب و آلام اور خون آشام تلواروں تلے بھی مسکراتے رہتے۔

اللہ عَزَّوَجَلَّ کی اُن پر رحمت ہو اور ان کے صدقے ہماری مغفرت ہو۔  
 صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### صحابہ کرام علیہم السلام کا عشقِ رسول:

میٹھے میٹھے اسلامی بھائیو! اسلام کی دولت سے مالا مال ہونے کے بعد عشقِ رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم صحابہ کرام رَضَوَانُ اللہُ تَعَالٰی عَلَیْہِمْ اَجْمَعِیْن کے دلوں کی دھڑکن بن چکا تھا، اپنے محبوب آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت و غلامی میں اتنے مُنہمک اور مُسْتَعْرِق ہو چکے تھے کہ انہیں دنیا کی کسی چیز اور کسی نسبت سے کوئی غرض نہ تھی۔ وہ سب کچھ برداشت کر سکتے تھے لیکن انہیں کبھی یہ گوارا نہ تھا کہ کوئی ان کے دلوں کے چین، رحمتِ کونین صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اُن سے جدا کرے کیونکہ محبوب کا عشق اگر پورے طور پر دل میں جاگزیں ہو تو محبوب کی جدائی جسم سے جان کی جدائی کا سبب بن جاتی ہے۔ احکامِ الہی کی تعمیل اور سیرتِ نبوی کی پیروی عاشق کے رگ و پے میں سما جاتی ہے۔ دل و دماغ اور جسم

و روح پر کتاب و سنت کی حکومت قائم ہو جاتی ہے۔ آخرت نکھرتی ہے، تہذیب و ثقافت کے جلوے بکھرتے ہیں اور بے مایہ انسان میں وہ قوت رونما ہوتی ہے جس سے جہاں بینی و جہاں بانی کے جوہر کھلتے ہیں۔ عالم کی ہر چیز اس سے عشق کرنے لگتی ہے بلکہ خود عشق اس سے یوں گویا ہوتا ہے:

کی محمد سے وفا تو نے تو ہم تیرے میں

یہ جہاں چیز ہے کیا لوح و قلم تیرے میں

اسی عشق کامل کے طفیل صحابہ کرام عَلَیْہِمُ الرِّضْوَانُ کو دنیا میں اختیار و اقتدار اور آخرت میں عزت و وقار ملا، یہ انکے عشق کی انتہا تھی کہ مشکل سے مشکل گھڑی، اور کٹھن سے کٹھن وقت میں بھی انہیں دو عالم کے مالک و مختار باذن پروردگار، مکی مدنی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی صحبت سے ذرہ برابر دوری گوارا نہ تھی۔ وہ ہر مرحلہ میں اپنے محبوب آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کا نقش پا ڈھونڈتے اور اسی کو مشعلِ راہ بنا کر اپنی زندگی گزارتے یہاں تک کہ دنیا سے ظاہری پردہ فرماتے ہوئے بھی عشقِ محبوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حسین وادیوں میں کھوئے رہے گویا:

لحہ میں عشقِ رخِ شہ کا داغ لے کے چلے

اندھیری رات سنی تھی چراغ لے کے چلے



حضرت سیدنا سعد بن ابی وقاص رَضِيَ اللهُ تَعَالَى عَنْهُ کے عشق رسول کا ایک انوکھا واقعہ پڑھیے اور عشق محبوب کے جلووں میں گم ہو جائیے۔ چنانچہ،

## پیارے آقا پر سرداروں جاسیں قربان:

آپ رَضِيَ اللهُ تَعَالَى عَنْهُ اپنی ماں کے بڑے فرمانبردار تھے۔ ہر حکم پر سر تسلیم خم کر دیتے اور کبھی اپنی ماں کی نافرمانی نہ کی۔ جب ایمان کی دولت سے مالا مال ہوئے اور سیدُ الْمُبَلِّغِينَ، رَحْمَةُ اللَّهِ عَلَيْهِنَّ صَلَّی اللہُ تَعَالَى عَلَیْہِ وَاٰلِہٖ وَسَلَّم کی غلامی میں آگئے تو ان کی ماں بے تاب ہو گئی، اس کا دل بے چین ہو گیا، بیٹے کو آباؤ اجداد کے دین سے پھرتے دیکھ کر غمگین دل اچھل کر حلق میں آ گیا اور بے ساختہ پکار اٹھی: ”اے میرے لال! اے میرے جگر کے ٹکڑے! اے میرے فرمانبردار بیٹے! یہ تو نے کیا کیا؟ تو نے اپنے باپ دادا کے دین کو چھوڑ دیا؟ اے میرے بیٹے! تو نے آج تک کبھی میری بات کو ٹالنا نہ کبھی میری نافرمانی کی! یقیناً تو میری یہ بات بھی مانے گا اور اسلام چھوڑ دے گا، اگر تو نے ایسا نہ کیا تو میں کھاؤں گی نہ پیوں گی، سوکھ کر مرجاؤں گی اور یہ سب کچھ تیرے سبب سے ہوگا اور میرے خون کا وبال تجھ پر ہوگا اور لوگ تجھے ماں کا قاتل کہہ کر پکارا کریں گے۔“ یہ کہہ کر واقعی اس نے کھانا پینا چھوڑ دیا، دھوپ میں بیٹھ گئی، اور کچھ نہ کھانے پینے کی وجہ سے بہت کمزور ہو گئی۔

سُبْحَانَ اللَّهِ عَزَّوَجَلَّ! قربان جائیے حضرت سید ناسعد بن ابی وقاص رَضِيَ اللهُ تَعَالَى عَنْهُ کے عشقِ رسول پر، والدہ کی یہ حالت دیکھ کر بھی آپ پر کوئی اثر نہ ہوا، والدہ کا یہ دردناک انداز آپ کی استقامت کو متزلزل نہ کر سکا کیونکہ معاملہ دینِ اسلام اور محبوب ربِّ العلمین صَلَّی اللہُ تَعَالَى عَلَیْہِ وَاٰلِہٖ وَسَلَّم کے عشق کا تھا اگر کوئی دنیاوی معاملہ ہوتا تو یہی حضرت سید ناسعد بن ابی وقاص رَضِيَ اللهُ تَعَالَى عَنْهُ شاید آگے بڑھ کر ماں کے قدموں سے لپٹ جاتے اور والدہ کی اس بات پر بھی سر تسلیم خم کر دیتے لیکن پیارے آقا مدینے والے مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی محبت اور پیاری صحبت کا معاملہ تھا اور آپ کو کسی بھی طرح اپنے محبوب کی جدائی برداشت نہ تھی۔ چنانچہ آپ نے اپنی والدہ کے اس انداز پر جن الفاظ میں جواب دیا وہ تا قیامِ قیامت عشاق کے لیے مشعلِ راہ بنا رہے گا بلکہ اسے تاریخ میں سنہری حروف سے لکھا جاتا رہے گا، آپ رَضِيَ اللهُ تَعَالَى عَنْهُ نے عشق و محبت سے بھرپور انداز میں گویا یوں فرمایا: ”اے میری ماں! واقعی اگر کوئی دنیاوی معاملہ ہوتا تو میں ہرگز تیری نافرمانی نہ کرتا مگر یہ معاملہ تو میرے اس محبوب کا ہے جو تجھ سے کروڑوں گنا بڑھ کر مجھ سے محبت فرماتا ہے، اے ماں! یہ اس ذاتِ اقدس کا معاملہ ہے جو رَحْمۃٌ لِلْعٰلَمِیْنَ ہے، شَفِیْعُ الْمُذْنِبِیْنَ ہے، رَاحۃُ الْعٰشِقِیْنَ ہے، جس کی جدائی کے مقابل میں دنیا و مافیہا یعنی دنیا

اور جو کچھ اس میں ہے، سب کو ٹھکرا دوں، تیری ایک جان تو کیا اگر ۱۰۰ جانیں بھی ہوں اور ایک ایک کر کے سب قربان کرنا پڑیں تو سب کو قربان کر دوں مگر دینِ اسلام سے نہ پھروں گا اور نہ ہی اپنے محبوب کا دامن چھوڑوں گا۔<sup>①</sup>

بقول مفتی اعظم ہند حضرت علامہ محمد مصطفیٰ رضا خان عَلَیْہِ رَحْمَةُ الرَّحْمٰن:

یہ اک جان کیا ہے اگر ہوں کروڑوں  
تیرے نام پر سب کو دارا کروں میں  
میرا دین و ایساں فرشتے جو پوچھیں  
تمہاری ہی جانب اشارہ کروں میں

حضرت سیدنا سعد بن ابی وقاص رَضِيَ اللهُ تَعَالَى عَنْہُ کا یہ ایمان افروز جواب سُن کر ماں مایوس ہو گئی اور اس نے کھانا پینا شروع کر دیا۔

نام کے عاشق یا کلام کے؟

میٹھے میٹھے اسلامی بھائیو! انسان کی والدین، اولاد، بھائی، بہن، بیوی، خاندان، مال تجارت اور مکان وغیرہ سے محبت فطری چیز ہے مگر قربان جائیے! صحابہ کرام عَلَیْہِمُ الرِّضْوَانُ کے عشقِ رسول پر کہ جب حبیبِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّم کا معاملہ آیا اور محبوب سے جدائی کی ہلکی سی آہٹ بھی محسوس کی تو ان تمام

①..... تفسیر البغوی، العنکبوت، تحت الاية: ۸، ج ۳، ص ۳۹۶

رشتہ داریوں کو نہ صرف پس پشت ڈال دیا بلکہ ان سے ایسی بے رخی کا اظہار کیا کہ خود عشق بھی ان پر فخر کرنے لگا۔ یقیناً تمام صحابہ کرام عَلَیْهِمُ الرِّضْوَانُ نام کے نہیں بلکہ کام کے عاشق تھے، حضرت سیدنا سعد بن ابی وقاص رَضِيَ اللهُ تَعَالَى عَنْهُ کے عشق محبوب پر ہزاروں جانیں قربان! جنہوں نے اپنے عشق بھرے جذبات کی عکاسی اس عظیم الشان انداز میں کی کہ قیامت تک آنے والے تمام عشاق ان کے عشق سے فیض حاصل کرتے رہیں گے۔

صحابہ کرام عَلَیْهِمُ الرِّضْوَانُ کا عشق رسول تو یہ تھا کہ محبوب کے مقابلے میں ہر چیز کو ٹھکرا دیتے، مگر افسوس! ایک ہمارا بھی عشق رسول ہے، دعوے تو آسمان سے باتیں کرتے ہیں لیکن اسی محبوب کی لائی ہوئی شریعت پر عمل میں کوتاہی ہمارے رگ و پے میں بس چکی ہے، مستحبات و سُنَنِ تو دور کی بات فرائض بھی صحیح طرح ادا نہیں کرتے، اے کاش! ہم صرف نام کے نہیں بلکہ کام کے عاشق بن جائیں۔ اے ربِّ کریم غَزَوَلَّ! ہم سب کے سینے بھی عشق رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کے بحر بیکراں سے اس طرح بھر دے کہ اتباع حبیب و اتباع فدا یا ان حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم وَرَضِیَ اللہُ تَعَالَى عَنْہُمْ سے ہمیں دونوں جہاں میں سرفرازی و سُرخ رُوئی نصیب ہو جائے۔

آمین بجاہ النبی صَلَّی اللہُ تَعَالَى عَلَیْہِ وَاٰلِہٖ وَسَلَّم

## ”اطاعت“ کے پانچ حروف کی نسبت سے

والدین کی اطاعت کرنے پر یاد کرنے کے متعلق 5 صدیقی پھول

(۱)..... والدین کا ہر وہ حکم جو شرعاً جائز ہو اس پر فوراً عمل کر لیا جائے اگرچہ وہ کافر و فاسق ہوں، ان کے کُفر و فسق کی وجہ سے نافرمانی کرنا جائز نہیں کہ اس کا وبال انہیں پر ہے۔ البتہ! اولاد کو چاہیے کہ ان سے بَصَدِ ادب و احترام گزارش کرے اگر مان لیں تو بہتر، ورنہ سختی نہ کرے بلکہ تنہائی میں ان کے لیے صدقِ دل سے دعا کرے۔

(۲)..... اگر وہ کسی خلافِ شرع کام مثلاً فرائض و واجبات سے کوتاہی یا معصیت میں مبتلا ہونے کا حکم دیں تو اُن کی اطاعت جائز نہیں کیونکہ ”لَا طَاعَةَ لِّأَحَدٍ فِي مَعْصِيَةِ اللَّهِ تَعَالٰی“ یعنی اللہ عَزَّوَجَلَّ کی نافرمانی میں کسی کی اطاعت جائز نہیں۔<sup>①</sup>

(۳)..... نفل نماز میں ہو اور ماں باپ پکاریں اور اُن کو اس کا نماز میں ہونا معلوم نہ ہو تو نماز توڑ دے اور جواب دے بعد میں اس نماز کی قضا پڑھ لے۔<sup>②</sup>

(۴)..... جہاد کے سوا کسی کام کے لیے سفر کرنا چاہتا ہے مثلاً تجارت یا حج یا عمرہ

①..... فتاویٰ رضویہ، ج ۲، ص ۱۵۷، ملخصاً

②..... جنتی زیور، نماز توڑ دینے کے اعداد، ص ۲۹۴

کے لیے سفر کرنا چاہتا ہے اس کے لیے والدین سے اجازت حاصل کرے، اگر والدین اس سفر کو منع کریں اور اس کو اندیشہ ہو کہ میرے جانے کے بعد ان کی کوئی خبر گیری نہ کرے گا اور اس کے پاس اتنا مال بھی نہیں ہے کہ والدین کو بھی دے اور سفر کے مصارف (یعنی اخراجات) بھی پورے کرے، ایسی صورت میں بغیر اجازت والدین سفر کو نہ جائے اور اگر والدین محتاج نہ ہوں، ان کا نفقہ (یعنی روٹی، کپڑے وغیرہ کا خرچ) اولاد کے ذمہ نہ ہو مگر وہ سفر خطرناک ہے ہلاکت کا اندیشہ ہے، جب بھی بغیر اجازت سفر نہ کرے اور ہلاکت کا اندیشہ نہ ہو تو بغیر اجازت سفر کر سکتا ہے۔ بغیر اجازت والدین علم دین پڑھنے کے لیے سفر کیا اس میں حرج نہیں اور اس کو والدین کی نافرمانی نہیں کہا جائے گا۔<sup>①</sup>

(۵)..... اگر کوئی شخص پردیس میں ہے والدین اسے بلاتے ہیں تو آنا ہی ہوگا، خط لکھنا کافی نہیں ہے۔ والدین کو اس کی خدمت کی حاجت ہو تو آئے اور ان کی خدمت کرے۔<sup>②</sup>

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

①..... الفتاویٰ الہندیۃ، کتاب الکراہیۃ، الباب السادس والعشرون، ج ۵، ص ۳۶۵، ۳۶۶، منقطعاً

②..... بیہا و شریعت، ج ۳، حصہ ۱۶، ص ۵۵۹

## جنتی کی آمد سرِ حجاب

حضرت سیدنا سعد بن ابی وقاص رَضِيَ اللهُ تَعَالَى عَنْهُ عشرہ مبشرہ رَضَوَانُ اللہُ تَعَالَى عَلَیْہِمْ اَجْمَعِیْن میں سے ہیں، ویسے تو اللہ عَزَّوَجَلَّ کے محبوب، داناے غُیُوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان دس صحابہ کرام عَلَیْہِمُ الرِّضْوَانُ کو جنت کی خوشخبری دی لیکن حضرت سیدنا سعد بن ابی وقاص رَضِيَ اللهُ تَعَالَى عَنْهُ کو ایک اور مقام پر بھی ان کی غیر موجودگی میں جنت کی بشارت دی۔ چنانچہ،

حضرت سیدنا سالم بن عبد اللہ رَضِيَ اللهُ تَعَالَى عَنْہُ اپنے والد سے روایت کرتے ہیں کہ ایک دن ہم سیدُ الْمُبَلِّغِیْن، رَحْمَةُ اللّٰہِ عَلَیْہِمْ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاس بیٹھے ہوئے تھے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اس دروازے سے ابھی ایک جنتی داخل ہوگا۔“ تو ہم نے دیکھا کہ اس دروازے سے حضرت سیدنا سعد بن ابی وقاص رَضِيَ اللهُ تَعَالَى عَنْہُ داخل ہوئے۔<sup>①</sup>

## آپ رَضِيَ اللهُ تَعَالَى عَنْہُ کے رفیقِ جنت:

حضرت سیدنا ابو ذر غفاری رَضِيَ اللهُ تَعَالَى عَنْہُ سے روایت ہے، رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم گھر میں داخل ہوئے اور اُمُّ الْمُؤْمِنِیْنَ حضرت سیدتنا

[۱].....کنز العمال، کتاب الفضائل من قسم الافعال، باب فضائل الصحابة، حرف السين، سعد بن

ابی وقاص، الحدیث: ۳۷۱۰۸، ج ۱۳، ص ۱۸۰

عائشہ صدیقہ رَضِيَ اللهُ تَعَالَى عَنْهَا سے فرمایا: ”کیا میں تمہیں خوشخبری نہ دوں؟“ انہوں نے عرض کی: ”کیوں نہیں یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم!“ فرمایا: ..... تمہارے والد یعنی ابو بکر جَنَّتِ ہیں اور جَنَّتِ میں ان کے رفیق حضرت سَیِّدُنا ابراہیم عَلَیْہِ السَّلَام ہوں گے۔

..... عُمَرُ جَنَّتِ ہیں ان کے جَنَّتِ رفیق حضرت سَیِّدُنا نوح عَلَیْہِ السَّلَام ہوں گے۔  
..... عُثْمَانُ جَنَّتِ ہیں ان کا رفیق میں خود ہوں۔

..... علی جَنَّتِ ہیں ان کے رفیق حضرت سَیِّدُنا یحییٰ بن زکریا عَلَیْہِہَا السَّلَام ہوں گے۔

..... طَلْحہ جَنَّتِ ہیں ان کے رفیق حضرت سَیِّدُنا داود عَلَیْہِہَا السَّلَام ہوں گے۔

..... زُبَیر جَنَّتِ ہیں ان کے رفیق حضرت سَیِّدُنا اسماعیل عَلَیْہِہَا السَّلَام ہوں گے۔

..... سعد بن ابی وقاص جَنَّتِ ہیں ان کے رفیق حضرت سَیِّدُنا سلیمان بن داود عَلَیْہِہَا السَّلَام ہوں گے۔

..... سعید بن زید جَنَّتِ ہیں، ان کے رفیق حضرت سَیِّدُنا موسیٰ بن عمران عَلَیْہِہَا السَّلَام ہوں گے۔

..... عبد الرحمن بن عَوْف جَنَّتِ ہیں اور ان کے رفیق حضرت سَیِّدُنا عیسیٰ بن مریم عَلَیْہِہَا السَّلَام ہوں گے۔

..... ابو عُبَیْدہ بن جَرَّاح جَنَّتِ ہیں اور ان کے رفیق حضرت سَیِّدُنا اذریس عَلَیْہِہَا السَّلَام ہوں گے۔



پھر ارشاد فرمایا: ”اے عائشہ! میں مُسَلِّین کا سردار ہوں، تمہارے والد  
 اَفْضَلُ الصِّدِّیقِیْن (یعنی سچوں میں سب سے زیادہ فضیلت والے) ہیں اور تم اُمُّ  
 الْمُؤْمِنِیْن (یعنی مومنین کی ماں) ہو۔“<sup>①</sup>

### طلاقِ سب سے پہلا تیسرہ:

میٹھے میٹھے اسلامی بھائیو! حضرت سیدنا سعد بن ابی وقاص رَضِيَ اللهُ  
 تَعَالَى عَنْهُ آغوشِ اسلام میں آئے تو اسلام کی محبت ان کے دل میں اس طرح بس  
 گئی کہ اس کی خاطر تَنْ مَن دھن قربان کرنے کا جذبہ ان کی نس نس میں سرایت  
 کر گیا اور کئی مواقع پر انہوں نے اس کا عملی مظاہرہ بھی فرمایا، حضرت سیدنا سعد  
 بن ابی وقاص رَضِيَ اللهُ تَعَالَى عَنْهُ کو یہ عظیم سعادت نصیب ہوئی کہ کفار کے خلاف  
 سب سے پہلا تیر آپ رَضِيَ اللهُ تَعَالَى عَنْهُ نے ہی چلایا۔ چنانچہ،

دو عالم کے مالک و مختار باذنِ پروردگار، مکی مدنی سرکار صَلَّی اللہُ تَعَالَى عَلَیْہِ  
 وَآلِہِ وَسَلَّمَ نے تقریباً ساٹھ یا اسی مہاجرین کے ساتھ حضرت سیدنا عبیدہ بن حارث  
 رَضِيَ اللهُ تَعَالَى عَنْهُ کو سفید جھنڈے کے ساتھ امیر بنا کر جُحْفَہ سے دس میل کے  
 فاصلے پر رَابِع نامی مقام کی طرف روانہ فرمایا۔ اس لشکر کے عَلمِ بردار حضرت سیدنا  
 مِسْطَحُ بْنُ أَثَّاثَہ رَضِيَ اللهُ تَعَالَى عَنْهُ تھے۔ جب یہ لشکر وادی رَابِع میں ”ثَبِیْئَہ“

الْمُرَّةَ“ کے پاس ایک چشمے پر پہنچا تو ابوسفیان یا ابو جہل کے بیٹے عکرمہ (جو بعد میں مسلمان ہو گئے تھے) کی کمان میں دوسو کفارِ قریش جمع تھے، دونوں لشکروں کا آمناسا منا ہوا۔ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے کفار پر تیر پھینکا، یہ سب سے پہلا تیر تھا جو مسلمانوں کی طرف سے کفارِ مکہ پر چلایا گیا۔ آپ رَضِيَ اللهُ تَعَالَى عَنْهُ نے ترکش میں موجود بینس کے بینس تیر اس مہارت و چابکدستی سے چلائے کہ ہر تیر کسی انسان یا جانور کو زخمی کر گیا۔ کفار ان تیروں کی مار سے گھبرا کر فرار ہو گئے اس لیے دونوں لشکروں کے مابین کوئی جنگ نہیں ہوئی۔<sup>①</sup>

حضرت سیدنا سعد بن ابی وقاص رَضِيَ اللهُ تَعَالَى عَنْهُ اس عظیم سعادت کو کچھ یوں بیان فرمایا کرتے کہ ”میں عرب کا وہ پہلا شخص ہوں جس نے اللہ عَزَّوَجَلَّ کی راہ میں سب سے پہلے تیر چلایا۔“<sup>②</sup>

## آپ رَضِيَ اللهُ تَعَالَى عَنْهُ کی شہرتِ اسلامی

ابتدائے اسلام میں جب صحابہ کرام عَلَیْهِمُ الرِّضْوَانُ نماز پڑھنے کا ارادہ کرتے تو مشرکین کی نظروں سے بچنے کے لئے مکہ کی ایک گھاٹی کی جانب چلے جاتے

①..... کتاب المغازی للواقدي، سرية عبيدة بن الحارث الى وايغ، ج ۱، ص ۱۰

سبل الهدى والرشاد، الباب الخامس في سرية عبيدة بن الحارث، ج ۶، ص ۱۳

②..... صحيح البخاري، كتاب فضائل اصحاب النبي، باب مناقب سعد بن ابى وقاص، الحديث: ۲۸۷۳، ج ۲، ص ۵۴۱

اور وہاں نماز ادا کرتے۔ ایک بار حسبِ معمول صحابہ کرام عَلَیْهِمُ الرِّضْوَانُ نماز میں مشغول تھے کہ کچھ مشرکین ادھر آنکے اور صحابہ کرام عَلَیْهِمُ الرِّضْوَانُ پر آوازیں کسنے لگے اور مذاق اڑانے لگے۔ پھر بات اس قدر بڑھی کہ ہاتھ پائی شروع ہو گئی تو ”حضرت سیدنا سعد بن ابی وقاص رَضِيَ اللهُ تَعَالَى عَنْهُ کی غیرت ایمانی جوش میں آئی اور آپ رَضِيَ اللهُ تَعَالَى عَنْهُ نے اُونٹ کے جڑے کی ہڈی ایک کافر کو دے ماری جس سے اس کا سر پھٹ گیا۔“ یوں آپ رَضِيَ اللهُ تَعَالَى عَنْهُ ہی وہ خوش نصیب شخصیت ہیں جنہیں اسلام کی خاطر سب سے پہلے کسی کافر کا خون بہانے کی سعادت نصیب ہوئی۔<sup>①</sup>

### چار خیر صحابہ کرام عَلَیْهِمُ الرِّضْوَانُ

میٹھے میٹھے اسلامی بھائیو! حضرت سیدنا سعد بن ابی وقاص رَضِيَ اللهُ تَعَالَى عَنْهُ کا شمار ان صحابہ کرام عَلَیْهِمُ الرِّضْوَانُ میں ہوتا تھا جنہیں کفار کے معاملے میں بہت غیور اور سخت سمجھا جاتا تھا اور ایسا کیونکر نہ ہوتا کیونکہ آپ رَضِيَ اللهُ تَعَالَى عَنْهُ تو وہ خوش نصیب صحابی ہیں جنہوں نے اپنے محبوب آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے مقابلے میں اپنی ماں تک کی پرواہ نہیں کی تو کسی دوسرے کی کیا مجال کہ ان کے سامنے اسلام کے خلاف ایک لفظ بھی منہ سے نکالے۔ چنانچہ،

①..... (اسد الغابۃ، سعد بن مالک القرشی، ج ۲، ص ۲۳۴)

اللَّهُ عَزَّوَجَلَّ کے محبوب، دانا نے غُیُوب صَلَّی اللہُ تَعَالَى عَلَیْہِ وَاٰلِہٖ وَسَلَّم کے جن چار اصحاب کو کفار کے معاملے میں انتہائی غیور، سخت اور نہایت ہی مضبوط و طاقتور سمجھا جاتا تھا وہ یہ ہیں: (۱) امیر المومنین حضرت سیدنا عمر فاروق اعظم رَضِيَ اللہُ تَعَالَى عَنْہُ (۲) امیر المومنین حضرت سیدنا علی المرتضیٰ شیر خدا کَرَّمَ اللہُ تَعَالَى وَجْہُہُ الْکَرِیْم (۳) حضرت سیدنا زبیر بن عوام رَضِيَ اللہُ تَعَالَى عَنْہُ اور (۴) حضرت سیدنا سعد بن ابی وقاص رَضِيَ اللہُ تَعَالَى عَنْہُ۔<sup>①</sup>

### طاہر دلائل تکالیف اسلام پر صبر

حضرت سیدنا سعد بن ابی وقاص رَضِيَ اللہُ تَعَالَى عَنْہُ چونکہ ابتدائی دور میں اسلام لانے کی سعادت سے مشرف ہوئے تھے اس لیے انہیں راہِ خدا میں تکالیف بھی بہت زیادہ برداشت کرنا پڑیں، آپ رَضِيَ اللہُ تَعَالَى عَنْہُ خود ان تکالیف کو بیان کرتے ہوئے ارشاد فرماتے ہیں: ”مکہ مکرمہ میں ہم لوگوں نے رحمتِ عالم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ بڑی مصیبت بھری زندگی گزاری، البتہ اللہ عَزَّوَجَلَّ نے ہم پر خصوصی فضل و کرم فرمایا کہ تکلیفوں پر صبر کی دولت عطا فرمائی یہاں تک کہ ہمیں تنگی و تکلیف برداشت کرنے کی عادت ہو گئی۔ میں ایک رات قضاے حاجت کے لیے باہر نکلا تو میرے پاؤں سے ایک

①..... تاریخ مدینۃ دمشق، سعد بن مالک ابی وقاص، ج ۲۰، ص ۳۲۲

چیز ٹکرائی، میں نے غور سے دیکھا تو وہ اُونٹ کی کھال کا ایک ٹکڑا تھا، میں نے اسے اٹھالیا پھر اسے دھو کر جلایا، دو پتھروں کے درمیان رکھ کر پیسا اور اسے کھا کر پانی پی لیا اور میں نے تین دن اسی پر گزار دیئے۔“<sup>①</sup>

### یہ آزمائش کیوں؟

میٹھے میٹھے اسلامی بھائیو! اسلام کے ابتدائی ایام میں صحابہ کرام عَلَیْہِمُ الرِّضْوَانُ پر آنے والی تکالیف اور ان پر عظیم صبر و استقامت سے ہمیں بھی مدنی پھول حاصل کرنے چاہئیں، اگر راہِ خدا میں سفر کرتے ہوئے ہمیں بھی کوئی تکلیف پیش آجائے مثلاً کھانا وقت (Time) پر نہ ملے یا کوئی سامان وغیرہ چوری ہو جائے تو ہماری زبان پر شکوہ و شکایت والے الفاظ جاری ہو جاتے ہیں کہ ہم تو راہِ خدا کے مسافر ہیں پھر بھی یہ آزمائش کیوں؟ تو بے صبری کا مظاہرہ کرنے کے بجائے صحابہ کرام عَلَیْہِمُ الرِّضْوَانُ کی ان تکالیف کو یاد کر لیا کریں اِنْ شَاءَ اللّٰهُ عَزَّوَجَلَّ ان شیطانی وساوس کی کاٹ ہو جائے گی۔ بلکہ صحابہ کرام عَلَیْہِمُ الرِّضْوَانُ کی سیرتِ طیبہ پر غور کریں تو کئی ایسے واقعات بھی ملتے ہیں جن میں انہوں نے رضائے خداوندی کے حصول کی خاطر خود آگے بڑھ کر تکالیف کو گلے لگا لیا۔ چنانچہ،

①..... حلیۃ الاولیاء، سعد بن ابی وقاصؓ، الحدیث: ۲۹۴، ج ۱، ص ۱۳۵

## عجیب و غریب دعا

حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں کہ غزوہ اُحُد کے دن حضرت سیدنا عبد اللہ بن جحش رَضِيَ اللهُ تَعَالَى عَنْهُ میرے پاس آئے اور کہا کہ ”تم اللہ عَزَّوَجَلَّ سے کوئی دعا کیوں نہیں کرتے؟“ چنانچہ ہم دعا کے لئے ایک جانب چلے گئے۔ پہلے میں نے بارگاہِ الہی عَزَّوَجَلَّ میں یوں دعا کی: ”اے اللہ عَزَّوَجَلَّ! کل جب کافروں سے ہمارا سامنا ہو تو میرے مقابلے میں ان کا انتہائی طاقتور اور جنگجو شہسوار آئے۔ میں تیری راہ میں اس سے لڑوں اور وہ مجھ سے لڑے پھر تو مجھے اس پر غلبہ نصیب کرے حتیٰ کہ میں اسے قتل کر دوں اور اس کے ہتھیار وغیرہ لے لوں۔“ پس میری دعا پر حضرت سیدنا عبد اللہ بن جحش رَضِيَ اللهُ تَعَالَى عَنْهُ نے ”آمین“ کہا اور پھر یوں بارگاہِ خداوندی میں عرض گزار ہوئے: ”اے اللہ عَزَّوَجَلَّ! کل میرے مقابلے میں کافروں کا انتہائی بہادر اور طاقتور پہلوان آئے۔ میں اس سے لڑوں اور وہ مجھ سے لڑے حتیٰ کہ وہ مجھ پر قابو پالے اور میرے ناک اور کان کاٹ ڈالے اور پھر جب میں تیری بارگاہ میں حاضر ہوں اور تو مجھ سے پوچھے کہ اے عبد اللہ! تو نے کس کی خاطر یہ ناک اور کان کٹوائے؟ تو میں عرض کروں: تیرے اور تیرے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی خاطر۔ تو تو فرمائے: ہاں! تو نے سچ کہا۔“

حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں کہ حضرت سیدنا عبد اللہ بن جحش رَضِيَ اللهُ تَعَالَى عَنْهُ کی دعا میری دعا سے بہتر تھی۔ چنانچہ میں نے جنگ کے بعد دیکھا کہ اللہ عَزَّوَجَلَّ نے ان کو نہ صرف شہادت کے مرتبے پر فائز فرمایا بلکہ ان کی دوسری دعا کو بھی قبول فرمایا کیونکہ میں نے دیکھا کہ ان کے کان اور ناک ایک دھاگے میں پروئے ہوئے ہیں۔<sup>①</sup>

### بارگاہِ رسالت سے دراز می عمر کی دعا

حضرت سیدنا سعد بن ابی وقاص رَضِيَ اللهُ تَعَالَى عَنْهُ حَجَّہُ الْوَدَاع کے موقع پر مکہ معظمہ میں شدید بیمار ہو گئے کہ انہیں اپنی زندگی کی امید نہ رہی تو وہ بے چین ہو گئے کیونکہ انہیں پسند نہ تھا کہ ان کا انتقال اس سرزمین (یعنی مکہ) میں ہو جس سے وہ ہجرت کر چکے ہیں۔ چنانچہ رحمتِ عالم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم ان کی عیادت کے لیے تشریف لائے تو آپ نے ان کی بے قراری دیکھ کر تسلی دی اور درازی عمر کی دعا فرماتے ہوئے یہ بھی بشارت دی کہ ”تم ابھی نہیں مرو گے بلکہ تمہاری زندگی لمبی ہوگی اور بہت سے لوگوں کو تم سے نفع اور بہت سے لوگوں کو نقصان ہوگا۔“<sup>②</sup>

①..... تاریخ مدینۃ دمشق، سعد بن مالک ابی وقاص، ج ۲۰، ص ۳۲۰

②..... صحیح البخاری، کتاب الوصایا، باب ان یتروک ورثتہ... الخ، الحدیث: ۲۴۲، ج ۲، ص ۲۳۲

یہ حضرت سیدنا سعد بن ابی وقاص رَضِيَ اللهُ تَعَالَى عَنْهُ کے لیے فتوحاتِ عجم کی بشارت تھی۔ کیونکہ تاریخ گواہ ہے کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے جب بطورِ اسلامی لشکر کے سپہ سالار ایران پر فوج کشی کی تو بہت ہی قلیل عرصے میں کثریٰ شاہِ ایران کے تخت و تاج کے غرور کو خاک میں ملا دیا۔ اس طرح مسلمانوں کو ان کی ذات سے بڑا فائدہ ہوا تو بے شمار کفار کو ان کی ذات سے نقصانِ عظیم پہنچا۔

### آپؓ کو کوفہ شہر آباد کیا:

ابو العباس شمس الدین احمد بن محمد بن ابی بکر بن خَلِیْلان عَلَیْہِ رَحْمَةُ اللہِ الْکَثَّانِ وَفِیَاتُ الْأَعْيَانِ میں فرماتے ہیں کہ سترھویں سن ہجری میں امیر المومنین حضرت عمر فاروق رَضِيَ اللهُ تَعَالَى عَنْهُ کے حکم سے کوفہ شہر کی بنیاد حضرت سعد بن ابی وقاص رَضِيَ اللهُ تَعَالَى عَنْهُ نے رکھی۔<sup>①</sup>

### آپؓ کے ہاتھوں میں عراق کی فتح:

امیر المومنین حضرت سیدنا عمر فاروق رَضِيَ اللهُ تَعَالَى عَنْهُ نے عراق کی جانب ایک لشکر روانہ فرمایا تو حضرت سیدنا سعد بن ابی وقاص رَضِيَ اللهُ تَعَالَى عَنْهُ کو اس کا امیر بنایا، چنانچہ قادیسیہ، عراق، مدائن اور ملکِ فارس کے دیگر شہروں کی فتح اللہ عَزَّوَجَلَّ نے انہی کے ہاتھوں مقدر فرمائی، بعد میں امیر المومنین حضرت سیدنا عمر

①..... وفیات الاعیان، ج ۱، ص ۲۱۲



فاروق رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهُ کو کوفے کا گورنر بنادیا۔<sup>①</sup>

## محرم الحرام میں دو روزہ ایسے گھر گھر گئے:

حضرت سیدنا عمر فاروق اعظم رَضِيَ اللهُ تَعَالَى عَنْهُ کے دورِ خلافت میں حضرت سیدنا سعد بن ابی وقاص رَضِيَ اللهُ تَعَالَى عَنْهُ کی سپہ سالاری میں ”جنگِ قادسیہ“ میں لشکرِ اسلام نے شاندار کامیابی حاصل کی، ”قادسیہ“ کی عظیم الشان فتح کے بعد حضرت سیدنا سعد بن مالک رَضِيَ اللهُ تَعَالَى عَنْهُ نے ”بابل“ مقام تک آتش پرستوں کا تعاقب کیا اور آس پاس کے سارے علاقے فتح کر لئے۔ ایران کا دار الخلافہ ”مدائن“ جو کہ دریائے دجلہ کے مشرقی کنارے پر واقع تھا، یہاں سے قریب ہی تھا۔ امیر المومنین حضرت سیدنا فاروق اعظم رَضِيَ اللهُ تَعَالَى عَنْهُ کی ہدایت کے مطابق حضرت سیدنا سعد بن ابی وقاص رَضِيَ اللهُ تَعَالَى عَنْهُ کی طرف بڑھے، آتش پرستوں نے دریا کا پل توڑ دیا اور تمام کشتیاں دوسرے کنارے کی طرف لے گئے۔ اُس وقت دریا میں زبردست طغیانی تھی اور اُس کو پار کرنا بظاہر ناممکن نظر آتا تھا، حضرت سیدنا سعد بن ابی وقاص رَضِيَ اللهُ تَعَالَى عَنْهُ نے یہ کیفیت دیکھی تو اللہ عَزَّوَجَلَّ کا نام لے کر اپنا گھوڑا دریا میں ڈال دیا! دوسرے مجاہدین نے بھی آپ کے پیچھے پیچھے اپنے گھوڑے

①..... تاریخ مدینہ دمشق، سعد بن مالک ابی وقاص، ج ۲۰، ص ۲۹۴

دریا میں اُتار دیئے، کسی شاعر نے کیا خوب کہا ہے:

دشت تو دشت ہیں دریا بھی نہ چھوڑے ہم نے  
سحرِ ظلمات میں دَوڑا دیئے گھوڑے ہم نے

دیلا گئے دیلا گئے

دُشمنوں نے جب دیکھا کہ مجاہدینِ اسلام دریائے دجلہ کے پھنکارتے ہوئے پانی کا سینہ چیرتے ہوئے مردانہ وار بڑھے چلے آ رہے ہیں تو اُن کے ہوش اُڑ گئے اور ”دیوان آمدند دیوان آمدند“ یعنی دیو آ گئے دیو آ گئے کہتے ہوئے سر پر پیر رکھ کر بھاگ کھڑے ہوئے۔ شاہِ کسریٰ کا بیٹا یزد گرد اپنا حرم (یعنی گھر کی عورتیں) اور خزانے کا ایک حصہ پہلے ہی ”خُلوان“ بھیج چکا تھا اب خود بھی مدائن کے درو دیوار پر حسرت بھری نظر ڈالتا ہوا بھاگ نکلا۔ حضرت سیدنا سعد بن ابی وقاص رَضِيَ اللهُ تَعَالَى عَنْهُ ”مدائن“ میں داخل ہوئے تو ہر طرف عبرتناک سناٹا چھایا ہوا تھا، کسریٰ کے پُر شکوہ محلات، دوسری بلند و بالا عمارات اور سرسبز و شاداب باغات زبانی حال سے دنیائے دُوں (یعنی حقیر دنیا) کی بے ثباتی (یعنی ناپائیداری) کا اعلان کر رہے تھے۔ یہ منظر دیکھ کر بے اختیار حضرت سیدنا سعد بن ابی وقاص رَضِيَ اللهُ تَعَالَى عَنْهُ کی زبان مبارک پر پارہ 25

سُورَةُ الدُّخَانِ کی آیات 25 تا 29 جاری ہو گئیں:

كَمْ تَرَكُوا مِنْ جَنَّاتٍ وَعُيُونٍ ۝<sup>(۲۵)</sup> تَرْجَمَهُ كَنْزًا لِابْيَاسٍ: کتنے چھوڑ گئے باغ  
وَزُرُوعٍ وَمَقَامٍ كَرِيمٍ ۝<sup>(۲۶)</sup> اور چشمے اور کھیت اور عمدہ مکانات، اور  
وَنَعْمَةٍ كَانُوا فِيهَا فَاكِهِينَ ۝<sup>(۲۷)</sup> نعمتیں جن میں فارغ البال تھے، ہم  
كَذَلِكَ تَذَرُنَّ وَأَوْرَثُهَا قَوْمًا ۝<sup>(۲۸)</sup> نے یونہی کیا، اور ان کا وارث دوسری  
اٰخِرِينَ ۝<sup>(۲۹)</sup> قَوْمٌ كُودِيَا، تُوَانِ پر آسمان اور زمین نہ  
السَّمَاءُ وَالْاَرْضُ وَمَا كَانُوا ۝<sup>(۳۰)</sup> روئے اور انہیں مہلت نہ دی گئی۔<sup>①</sup>  
مُنْظَرِينَ ۝<sup>(۳۱)</sup> (ب ۲۵، الدخان: ۲۵ تا ۲۹)

## آپ رَضِيَ اللهُ تَعَالَى عَنْهُ سے متعلق آیات:

حضرت سیدنا سعد بن ابی وقاص رَضِيَ اللهُ تَعَالَى عَنْهُ خود ارشاد فرماتے ہیں کہ  
میرے متعلق قرآن پاک کی چار آیات نازل ہوئیں۔

## پہلی آیت:

جنگِ بدر میں آپ رَضِيَ اللهُ تَعَالَى عَنْهُ نے کفار کے ناقابل شکست سمجھے جانے  
والے سردار سعید بن عاص کو واصلِ جہنم کیا اور اس کی تلوار لے لی جو کہ بہت وزنی  
اور قیمتی تھی۔ اسے لے کر بیٹھے بیٹھے آقا، کئی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم

[۱]..... الکامل فی التاریخ، ذکر فتح المدائن التي فيها ابوان كسري، ج ۲، ص ۳۵ تا ۳۶ مختصراً

کی بارگاہ میں پہنچے اور ساتھ ہی یہ خواہش بھی ظاہر کی کہ یہ تلوار مجھے عطا کر دی جائے لیکن آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”اس کو مالِ غنیمت میں جمع کروادو“ (کیونکہ اس وقت تک مالِ غنیمت میں تصرف جائز نہیں تھا) پس میں وہاں سے پلٹا اور اپنے بھائی کے شہید ہو جانے اور اپنا مال یعنی تلوار چلے جانے کی وجہ سے افسردہ تھا، ابھی تھوڑا دور ہی گیا تھا کہ سُورَةُ الْاَنْفَال کی پہلی آیت مبارکہ نازل ہو گئی:

يَسْأَلُونَكَ عَنِ الْاَنْفَالِ ۖ قُلِ  
الْاَنْفَالُ لِلّٰهِ وَالرَّسُولِ فَاتَّقُوا  
اللّٰهَ وَاَصْلِحُوا ذَاتَ بَيْنِكُمْ ۚ وَ  
اطِيعُوا اللّٰهَ وَرَسُولَهُ ۚ اِنْ كُنْتُمْ  
مُّؤْمِنِيْنَ ۙ (ب ۹، الانفال: ۱)

ترجمہ کنزالایمان: اے محبوب تم سے غنیمتوں کو پوچھتے ہیں تم فرماؤ غنیمتوں کے مالک اللہ و رسول ہیں تو اللہ سے ڈرو اور اپنے آپس میں میل رکھو اور اللہ و رسول کا حکم مانو اگر ایمان رکھتے ہو۔

شہنشاہِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھے بلا کر فرمایا جاؤ اور اپنی تلوار لے لو۔<sup>①</sup>

سرّی الکھفہ

حضرت سیدنا سعد بن ابی وقاص رَضِيَ اللهُ تَعَالَى عَنْهُ کے اسلام لاتے ہی ان کی

①..... عمدة القاری، کتاب تفسیر القرآن، باب سورة الانفال، الحدیث ۴۶۲۵، ج ۱۲، ص ۲۴۸

والدہ بہت غمگین ہو گئی اور اس نے قسم کھائی کہ وہ ان سے اس وقت تک بات کرے گی نہ کھائے پئے گی جب تک کہ وہ دین اسلام کو چھوڑ نہ دیں اور بڑے مان سے کہنے لگی: ”تمہارا تو یہ کہنا ہے کہ تمہارے رب نے تمہیں والدین کی اطاعت و فرمانبرداری کا حکم دیا ہے لہذا میں تیری ماں ہوں اور تجھے دین اسلام چھوڑنے کا حکم دیتی ہوں۔“ وہ تین دن تک اسی حال میں رہی نہ کھایا نہ پیا یہاں تک کہ بے ہوش ہو گئی۔ کچھ ہوش آیا تو وہ حضرت سیدنا سعد بن ابی وقاص رَضِيَ اللهُ تَعَالَى عَنْهُ کو بدو عادی نے لگی، تب قرآن مجید کی یہ آیت مبارکہ نازل ہوئی:

وَوَصَّيْنَا الْإِنْسَانَ بِوَالِدَيْهِ حُسْنًا ۖ  
وَإِنْ جَاهَدَاكَ لِتُشْرِكَ بِي مَا لَيْسَ  
لَكَ بِهِ عِلْمٌ فَلَا تُطِعْهُمَا ۖ

ترجمہ کنزالایمان: اور ہم نے آدمی کو تاکید کی اپنے ماں باپ کے ساتھ بھلائی کی اور اگر وہ تجھ سے کوشش کریں کہ تو میرا شریک ٹھہرائے جس کا تجھے علم نہیں تو

(پ ۲۰، العنکبوت: ۸)

ان کا کہنا نہ مان۔<sup>①</sup>

### تیسری آیت:

حضرت سیدنا سعد بن ابی وقاص رَضِيَ اللهُ تَعَالَى عَنْهُ اپنا ایک واقعہ بیان کرتے ہوئے ارشاد فرماتے ہیں: ”جب شراب کی حرمت کا حکم نازل نہ ہوا تھا تو میں

① صحیح مسلم، کتاب فضائل الصحابة، باب فی فضل سعد بن ابی وقاص، الحدیث: ۲۴۱۲، ص ۱۳۱۵ ملخصاً

مہاجرین و انصار کے چند نو جوانوں کے پاس پہنچا جو ”حش“ نامی ایک باغ میں جمع تھے اور ان کے پاس بھنا ہوا اُونٹ کا گوشت اور شراب بھی تھی، ان کی دعوت پر میں بھی ان کے ساتھ شامل ہو گیا، کچھ دیر بعد میری زبان سے یہ الفاظ نکلے: ”مہاجرین انصار سے بہتر ہیں“ جس پر ایک شخص نے ہڈی اٹھا کر مجھے دے ماری، میری ناک زخمی ہو گئی، بہر حال بات آئی گئی ہو گئی۔ میں بعد میں دو جہاں کے تاجور، سلطانِ بحر و بر صَلَّى اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں حاضر ہوا اور یہ سارا واقعہ عرض کیا جس پر پارہ ۷ سورۃ المائدہ کی آیت نمبر ۹۰ نازل ہوئی:

اِنَّمَا الْخَمْرُ وَالْبَيْسُ وَالْاُنْصَابُ وَ  
الْاَزْلَامُ رِجْسٌ مِّنْ عَمَلِ الشَّيْطٰنِ  
فَاَجْتَنِبُوْهُ لَعَلَّكُمْ تُفْلِحُوْنَ ①  
ترجمہ کنز الایمان: شراب اور جُوا اور  
بُت اور پانسے ناپاک ہی ہیں شیطانی  
کام۔ تو ان سے بچتے رہنا کہ تم فلاح

(پ ۷، المائدہ: ۹۰) پاؤ۔ ①

چوتھی آیت:

حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں: ایک بار میں حضرت عبد اللہ بن مسعود رَضِيَ اللهُ تَعَالَى عَنْهُ اور دیگر چار صحابہ کرام رَضِيَ اللهُ تَعَالَى عَنْہُمْ بارگاہ رسالت میں حاضر تھے، اسی دوران کُفار کی ایک جماعت شہنشاہ

مدینہ، قر اِ قلب وسینہ رَضِيَ اللهُ تَعَالَى عَنْهُ کی خدمت میں آئی، ہماری غربت اور ادنیٰ لباس دیکھ کر وہ لوگ کہنے لگے کہ ہمیں ان لوگوں کے پاس بیٹھتے ہوئے شرم آتی ہے، اگر آپ انہیں اپنی مجلس سے نکال دیں گے تو ہم آپ کے پاس آئیں گے۔  
 شَفِيعُ الْمُنِيبِينَ، اَنِيسُ الْغَرِيبِينَ صَلَّى اللهُ تَعَالَى عَلَيْهِ وَاٰلِهٖ وَسَلَّم نے ان کی اس شرط کو منظور نہ فرمایا۔ اس پر یہ آیت کریمہ نازل ہوئی:

وَلَا تَطْرُدِ الَّذِينَ يَدْعُونَ رَبَّهُمْ ۚ تَرْجُهُ كُنُزُ الْاَيَّامِ: اور دور نہ کرو انہیں بِالْعُدْوَةِ وَالْعَشِيِّ يُرِيدُونَ جو اپنے رب کو پکارتے ہیں صبح اور شام وَجْهَهُ ۚ مَا عَلَيْكَ مِنْ حِسَابِهِمْ اس کی رضا چاہتے تم پر ان کے حساب مِّنْ شَيْءٍ وَّ مَا مِنْ حِسَابِكَ عَلَيْهِمْ سے کچھ نہیں اور ان پر تمہارے حساب مِّنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ ۝۵۲ (پ ۷، الانعام: ۵۲) انصاف سے بعید ہے۔<sup>①</sup>

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

میرے مالِ باپ تم پر قرآن:

میٹھے میٹھے اسلامی بھائیو! یوں تو تمام صحابہ کرام عَلَیْهِمُ الرِّضْوَان جیسے ہی دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَاٰلِهٖ وَسَلَّم کے دامنِ رحمت

① ..... تاریخ مدینہ دمشق، سعد بن مالک ابی وقاص، ج ۲۰، ص ۳۳۰

سے وابستہ ہوئے تو خوش بختیوں اور سعادتوں نے ان کے آستانوں پر ڈیرے ڈال لیے، بلکہ فقر و فاقہ اور تنگدستی بھی ان کے دربار سے فیض لینے پہنچ جایا کرتے تھے، یہ صحبتِ رسولِ اکرم، شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم ہی کا فیضان تھا کہ آج سارا زمانہ ان کی غلامی پر ناز کرتا ہے کیوں نہ ہو کہ

دامنِ مُصطفیٰ سے جو لپٹا یگانہ ہو گیا  
جس کے حضور ہو گئے اس کا زمانہ ہو گیا

تمام صحابہ کرام رَضُوا اللہُ تَعَالَى عَلَیْہِمْ اَجْمَعِیْن اپنے محبوب آقا صَلَّی اللہُ تَعَالَى عَلَیْہِ وَاٰلِہٖ وَسَلَّم پر اپنائتنِ مَن و مَن سب کچھ فدا کرنے کے لیے ہمہ وقت تیار رہا کرتے تھے، سرکارِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہِ ناز میں حاضری سے قبل ”فِدَاکِ اَبی وَاُمِّی یعنی یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میرے ماں باپ آپ پر قربان ہوں“ جیسے والہانہ جذبات سے ان کی زبان ہر وقت تر رہتی تھی، لیکن قربان جائیے حضرت سیدنا سعد بن ابی وقاص رَضِيَ اللہُ تَعَالَى عَنْہُ کی قسمت پر! آپ رَضِيَ اللہُ تَعَالَى عَنْہُ وہ صحابی ہیں جنہیں خود نبی کریم، رَءُوفٌ رَّحِیْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی زبانِ حق ترجمان سے ارشاد فرمایا: ”فِدَاکِ اَبی وَاُمِّی یعنی اے سعد! تجھ پر میرے ماں باپ قربان۔“



مُحَسِّنِ کائنات صَلَّی اللہُ تَعَالَى عَلَیْہِ وَاٰلِہٖ وَسَلَّم نے جس وارفتگی اور شفقت و پیار بھرے انداز سے یہ ارشاد فرمایا غالباً اس طرح کبھی کسی صحابی کو نہ فرمایا۔ چنانچہ، امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہُہُ الْکَرِیْم سے روایت ہے کہ حضور نبی پاک، صاحبِ نو لاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے کبھی کسی کے لئے اپنے ماں باپ کو جمع نہیں فرمایا سوائے حضرت سیدنا سعد بن ابی وقاص رَضِيَ اللہُ تَعَالَى عَنْہُ کے۔ غَزْوَةُ اُحُد کے دن سَیِّدُ الْمُبَلِّغِیْنَ، رَحْمَةُ لِلْعَالَمِیْنَ صَلَّی اللہُ تَعَالَى عَلَیْہِ وَاٰلِہٖ وَسَلَّم خود ان سے ارشاد فرما رہے تھے: ”اِزْمِ فِدَاکَ اَبِیْ وَاُمِّی یعنی تم پر میرے ماں باپ قربان ہوں! تیرا رو۔“<sup>①</sup>

حضرت سیدنا سعد بن ابی وقاص رَضِيَ اللہُ تَعَالَى عَنْہُ خود بیان کرتے ہیں کہ اُحُد کے دن حضور نبی رحمت، شَفِیعِ اُمّت صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے والدین کریمین کو میرے لئے جمع فرمایا، اس طرح کہ مشرکین میں سے جنگ میں شریک ایک شخص مسلمانوں کو بہت نقصان پہنچا رہا تھا، سرکارِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھ سے فرمایا: ”اِزْمِ فِدَاکَ اَبِیْ وَاُمِّی یعنی تم پر میرے ماں باپ فدا ہوں تیرا رو۔“ میں نے ایک بغیر پر کا تیر لے کر اس کے پہلو پر مارا جس سے وہ گر پڑا اور اس کی شرم گاہ کھل گئی،

① ..... صحیح مسلم، کتاب فضائل الصحابة، باب فی فضل سعد بن ابی وقاص، الحدیث: ۲۴۱۱، ص ۱۴۱

سرکارِ والا تبار صَلَّی اللہُ تَعَالَى عَلَیْہِ وَاٰلِہٖ وَسَلَّم یہ سب ملاحظہ فرما رہے تھے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اتنا مسکرائے کہ میں نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مبارک داڑھوں کی زیارت کر لی۔<sup>①</sup>

### تیسرا اندازِ میں مہارت کا انداز:

حضرت سیدنا سعد بن ابی وقاص رَضِيَ اللهُ تَعَالَى عَنْهُ بہت ماہر تیر انداز تھے، مختلف جنگوں میں آپ رَضِيَ اللهُ تَعَالَى عَنْهُ کو تیر اندازی ہی کی ذمہ داری سونپی جاتی تھی، آپ رَضِيَ اللهُ تَعَالَى عَنْهُ کی تیر اندازی میں مہارت کا راز یہ تھا کہ خود سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ کے لیے دعا فرمائی تھی۔ چنانچہ،

امیر المومنین حضرت سیدنا ابوبکر صدیق رَضِيَ اللهُ تَعَالَى عَنْهُ سے روایت ہے کہ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت سعد رَضِيَ اللهُ تَعَالَى عَنْهُ کے لیے یوں دعا فرمائی: اَللّٰهُمَّ سَدِّدْ سَهْمَهُ یعنی اے اللہ! سجد کے تیر کو درست عطا فرما۔<sup>②</sup>

### دربارِ مصطفیٰ کے نگہبان:

ام المومنین حضرت سیدتنا عائشہ صدیقہ رَضِيَ اللهُ تَعَالَى عَنْہَا فرماتی ہیں کہ مدینہ

①..... صحیح مسلم، کتاب فضائل الصحابة، باب فی فضل سعد بن ابی وقاص، الحدیث: ۲۴۱۲، ص ۱۳۱۵

②..... کنز العمال، باب فضائل الصحابة سعد بن ابی وقاص، الحدیث: ۳۶۱۲۰، ج ۱۳، ص ۹۲

منورہ آنے کے بعد ایک رات سرکارِ مکہ مکرمہ، سردارِ مدینہ منورہ صَلَّی اللہُ تَعَالٰی عَلَیْہِ وَاٰلِہٖ وَسَلَّم بیدار ہو گئے اور ارشاد فرمایا: کاش! میرے صحابہ میں سے کوئی نیک شخص آج رات میری نگہبانی کی سعادت حاصل کرتا۔ اُمّ المؤمنین حضرت سیدتنا عائشہ صدیقہ رَضِیَ اللہُ تَعَالٰی عَنْہَا فرماتی ہیں کہ ابھی ہم اسی حال میں بیٹھے ہوئے تھے کہ ایسے لگا جیسے کوئی آیا ہو اور اس کے پاس ہتھیار بھی ہوں۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے استفسار فرمایا: کون ہے؟ تو آواز آئی: سعد بن ابی وقاص۔ دو جہاں کے تاجور، سلطانِ بحر و بر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: اس وقت کیوں آئے ہو؟ انہوں نے عرض کی: میرے دل میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تنہائی کے سبب کفار سے نقصان پہنچنے کا اندیشہ پیدا ہوا تو میں بے قرار ہو کر بغرض نگہبانی چلا آیا۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ان کی جانثاری پر خوش ہو کر دعا دی اور پھر آرام فرمانے لگے۔<sup>①</sup>

### خصوصی محاسبہ گرام:

کفار چونکہ محسنِ کائنات، فخرِ موجودات صَلَّی اللہُ تَعَالٰی عَلَیْہِ وَاٰلِہٖ وَسَلَّم کے جانی دشمن تھے اور ہر وقت تاک میں لگے رہتے تھے کہ اگر ذرا بھی موقع مل جائے تو تاجدارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم کو شہید کر ڈالیں، بلکہ اپنے ناپاک

① صحیح مسلم، کتاب فضائل الصحابة، باب فی فضل سعد بن ابی وقاص، الحدیث: ۲۴۱۰، ص ۱۴۱

عزائم کی تکمیل کے لئے وہ بارہا قاتلانہ حملے بھی کر چکے تھے۔ اس لیے کچھ جاں نثار صحابہ کرام رَضِيَ اللهُ تَعَالَى عَنْهُمْ باری باری راتوں کو آپ کی مختلف خوابگاہوں اور قیام گاہوں کا شمشیر بگٹ ہو کر پہرہ دیا کرتے تھے۔ یہ سلسلہ ایک عرصہ تک جاری رہا اور جب یہ آیت مبارکہ نازل ہوئی:

وَاللّٰهُ يَعْصِيكَ مِنَ النَّاسِ ط ترجمہ کنز الایمان: اور اللہ تمہاری (پ ۶، المائدہ: ۶۷) نگہبانی کرے گا لوگوں سے۔

تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اب پہرہ دینے کی کوئی ضرورت نہیں، اللہ عَزَّوَجَلَّ نے مجھ سے وعدہ فرما لیا ہے کہ وہ مجھے میرے تمام دشمنوں سے بچائے گا۔“ ①

ان جاں نثار پہریداروں میں چند خوش نصیب صحابہ کرام عَلَیْہِمُ الرِّضْوَانُ خصوصیت کے ساتھ قابل ذکر ہیں، ان کے اسمائے گرامی یہ ہیں:

(۱) امیر المومنین حضرت سیدنا ابوبکر صدیق رَضِيَ اللهُ تَعَالَى عَنْہُ۔

(۲) حضرت سیدنا سعد بن معاذ انصاری رَضِيَ اللهُ تَعَالَى عَنْہُ۔

(۳) حضرت سیدنا محمد بن مسلمہ رَضِيَ اللهُ تَعَالَى عَنْہُ۔

(۴) حضرت سیدنا ذکوان بن عبد قیس رَضِيَ اللهُ تَعَالَى عَنْہُ۔

① سنن الترمذی، کتاب التفسیر، باب من سورة المائدة، الحديث: ۳۰۵۷، ج ۵، ص ۵۳ مفہوم

(۵) حضرت سیدنا زبیر بن عوام رَضِيَ اللهُ تَعَالَى عَنْهُ۔

(۶) حضرت سیدنا سعد بن ابی وقاص رَضِيَ اللهُ تَعَالَى عَنْهُ۔

(۷) حضرت سیدنا عباد بن بشر رَضِيَ اللهُ تَعَالَى عَنْهُ۔

(۸) حضرت سیدنا ابوالیوب انصاری رَضِيَ اللهُ تَعَالَى عَنْهُ۔

(۹) حضرت سیدنا بلال رَضِيَ اللهُ تَعَالَى عَنْهُ۔

(۱۰) حضرت سیدنا مغیرہ بن شعبہ رَضِيَ اللهُ تَعَالَى عَنْهُ۔

## سفید لباس میں ملبوس شخص

میٹھے میٹھے اسلامی بھائیو! غزوہ اُحُدہ عظیم الشانِ مَعْرکہ ہے جس میں مسلمانوں کی مدد کے لیے فرشتوں کی جماعتیں آسمان سے اتری تھیں، حضرت سیدنا سعد بن ابی وقاص رَضِيَ اللهُ تَعَالَى عَنْهُ کا شمار ان خوش نصیب صحابہ کرام عَلَیْہِمُ الرِّضْوَان میں ہوتا ہے جنہوں نے ان فرشتوں کو دیکھا تھا۔ چنانچہ،

حضرت سیدنا سعد بن ابی وقاص رَضِيَ اللهُ تَعَالَى عَنْهُ بیان کرتے ہیں کہ میں نے اُحُد کے دن اللہ عَزَّوَجَلَّ کے محبوب، داناے غُیوب صَلَّی اللہُ تَعَالَى عَلَیْہِ وَاٰلِہٖ وَسَلَّم کے دائیں اور بائیں دو شخص دیکھے جو سفید لباس میں ملبوس تھے اور حُسنِ اخلاق کے پیکر، محبوبِ رَبِّ اکبر صَلَّی اللہُ تَعَالَى عَلَیْہِ وَاٰلِہٖ وَسَلَّم کی جانب سے بہت ہی شدید لڑائی لڑ رہے تھے میں نے اس سے پہلے نہ کبھی ان کو دیکھا تھا نہ آئندہ اس

کے بعد کبھی دیکھا۔ یعنی وہ حضرت جبرائیل و میکائیل عَلَیْهِمَا السَّلَام تھے۔<sup>①</sup>

## مستجاب الدعوات:

حضرت سیدنا سعد بن ابی وقاص رَضِيَ اللهُ تَعَالَى عَنْهُ دعا کی قبولیت کے معاملے میں تمام صحابہ کرام عَلَیْهِمُ الرِّضْوَان میں ممتاز تھے، آپ رَضِيَ اللهُ تَعَالَى عَنْهُ کی ہر دعا قبول ہو جاتی تھی خواہ وہ کسی کے حق میں ہوتی یا اس کے خلاف۔ اسی وجہ سے لوگ آپ رَضِيَ اللهُ تَعَالَى عَنْهُ کی بددعا سے خوف کھاتے اور دعا کی تمنا رکھتے تھے۔ آپ رَضِيَ اللهُ تَعَالَى عَنْهُ کو یہ اعزاز دو جہاں کے تاجور، سلطانِ بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ سے حاصل ہوا تھا۔ چنانچہ،

سُلْطَانُ الْمُتَوَكِّلِیْنَ، رَحْمَةُ لِّلْعٰلَمِیْنَ صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ رَضِيَ اللهُ تَعَالَى عَنْهُ کے حق میں بارگاہِ خداوندی میں یوں دعا فرمائی: ”اے اللہ عزوجل! سعد جب بھی تجھ سے دعا کرے تو اُس کی دعا قبول فرما۔“<sup>②</sup>

## دعا کی قبولیت کا نسخہ:

میٹھے میٹھے اسلامی بھائیو! حضرت سیدنا سعد بن ابی وقاص رَضِيَ اللهُ تَعَالَى عَنْهُ مُسْتَجَابُ الدَّعَوَات تھے ان کی دعائیں قبول ہو جاتی تھیں، لیکن

[۱].....الریاض النضرۃ، الباب الثامن فی مناقب سعد بن مالک، الفصل السادس، ج ۲، ص ۳۲۶

[۲].....سنن الترمذی، کتاب المناقب، مناقب سعد بن ابی وقاص، الحدیث: ۳۷۷۲، ج ۵، ص ۲۱۸

ان کی دعاؤں کی قبولیت کا سبب کیا تھا، وہ کون سا نسخہ تھا جس کے سبب انہیں یہ سعادت حاصل تھی، آئیے! بارگاہِ نبوی سے حاصل ہونے والے اس نسخے کو دیکھتے ہیں جس کے سبب ہم بھی اپنی دعاؤں کو قبولیت کی منزل تک پہنچا سکتے ہیں۔ چنانچہ،

حضرت سیدنا جُبَیْر بن مَطْعَم رَضِيَ اللهُ تَعَالَى عَنْهُ بیان کرتے ہیں کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! اللہ عَزَّوَجَلَّ کی بارگاہ میں دُعا فرمائیے کہ وہ میری دعا کو قبول فرمائے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اے سعد! اللہ عَزَّوَجَلَّ بندے کی دعا کو اس وقت تک قبول نہیں فرماتا جب تک کہ اس کا رزق پاک (یعنی حلال) نہ ہو جائے۔“ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ صَلَّی اللہُ تَعَالَى عَلَیْہِ وَاٰلِہٖ وَسَلَّم دعا فرما دیجئے کہ اللہ عَزَّوَجَلَّ میری روزی کو پاک و صاف فرما دے کیونکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی دعا کے بغیر میں تو اس کی طاقت نہیں رکھتا۔ پس سرکارِ والا تبار، ہم بے کسوں کے مددگار صَلَّی اللہُ تَعَالَى عَلَیْہِ وَاٰلِہٖ وَسَلَّم نے یوں دعا فرمائی: ”اے اللہ عَزَّوَجَلَّ! سعد کی روزی کو پاک فرما دے۔“

اس کے بعد حضرت سیدنا سعد بن ابی وقاص رَضِيَ اللهُ تَعَالَى عَنْهُ کا یہ عالم ہو گیا کہ گندم کی ایک بالی بھی اپنے جانوروں کے خشک چارے میں دیکھ لیتے (اور شک گزرتا کہ شاید یہ ان کے کھیت کی نہیں) تو خُدام سے ارشاد فرماتے:

اس کو واپس وہیں لوٹادو، جہاں سے اسے کاٹا ہے۔<sup>①</sup>

### ہماری دعائیں قبول نہیں ہوتیں:

میٹھے میٹھے اسلامی بھائیو! آج ہماری اکثریت یہی شکوہ کرتی ہے کہ ”ہماری دعائیں قبول نہیں ہوتیں“ حالانکہ دعا کی قبولیت کے اسباب میں سے سب سے بڑا اور اہم سبب اپنی روزی کو پاک اور حلال کرنا ہے، جس کی طرف ہماری قطعاً توجہ نہیں ہے، یہی وجہ ہے کہ آج ہم طرح طرح کی پریشانیوں اور مصیبتوں میں گھرے ہوئے ہیں، یقیناً جس طرح اپنے آپ کو لقمہ حرام سے محفوظ رکھنا بہت بڑی سعادت ہے، اسی طرح لقمہ حرام سے محفوظ نہ رہنا بہت بڑی محرومی اور رزق میں تنگی کا سبب ہے۔ اس کے علاوہ ایک لقمہ حرام چالیںس دن کی نمازوں اور دعاؤں کی عدم قبولیت کا بھی سبب ہے۔ چنانچہ،

دو جہاں کے تاجور، سلطانِ بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشادِ عبرت بنیاد ہے: ”جس نے حرام کا ایک لقمہ کھایا اُس کی چالیںس دن کی نمازیں قبول

① ..... تاریخ مدینہ دمشق، سعد بن مالک ابی وقاص، ج ۲۰ ص ۳۲۰



نہیں کی جائیں گی اور اس کی دعا بھی چالیس دن تک نامقبول ہوگی۔“ ①

تُوبُوا إِلَى اللَّهِ! اَسْتَغْفِرُ اللَّهَ

تسبیح سادہ کی گنجی:

حضرت سیدنا سعد بن ابی وقاص رَضِيَ اللهُ تَعَالَى عَنْهُ کی دُعا اور بددُعا دونوں کی قبولیت کے بے شمار واقعات ملتے ہیں۔ آپ کی دعا کی قبولیت کا ایک مشہور واقعہ یہ بھی ہے کہ آپ رَضِيَ اللهُ تَعَالَى عَنْهُ نے اولاد کے نابالغ ہونے کی بنا پر اپنے لیے درازی عمر کی دُعا مانگی تو اللہ عَزَّوَجَلَّ نے شرفِ قبولیت عطا فرمایا۔ چنانچہ،

مروی ہے کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے ایک مرتبہ یوں دعا فرمائی: ”اے میرے مولیٰ عَزَّوَجَلَّ! میری اولاد ابھی چھوٹی ہے مجھے اس وقت تک موت نہ دینا جب تک کہ وہ بالغ نہ ہو جائے۔“ چنانچہ آپ رَضِيَ اللهُ تَعَالَى عَنْهُ کی دُعا یوں قبول ہوئی کہ اس دعا کے بعد مزید بیس سال تک آپ رَضِيَ اللهُ تَعَالَى عَنْهُ زندہ رہے۔“ ②

گنجِ صحابہ کرام:

ایک شخص حضرت سیدنا سعد بن ابی وقاص رَضِيَ اللهُ تَعَالَى عَنْهُ کے سامنے صحابہ

①..... فردوس الاخبار، الحدیث: ۶۲۶۳، ج ۲، ص ۳۰۰

②..... تاریخ مدینہ دمشق، حضرت سعد بن ابی وقاص، ج ۲۰، ص ۳۵۰

کرام عَلَیْهِمُ الرِّضْوَان کی شان میں گستاخی و بے ادبی کے الفاظ بکنے لگا، آپ رَضِيَ اللهُ تَعَالَى عَنْهُ نے اس سے ارشاد فرمایا: ”تم اپنی اس خبیث حرکت سے باز رہو ورنہ میں تمہارے لئے بددعا کر دوں گا۔“ اس گستاخ و بے باک نے کہا: ”مجھے آپ کی بددعا کی کوئی پرواہ نہیں، آپ کی بددعا سے میرا کچھ بھی نہیں بگڑ سکتا۔“ یہ سن کر آپ رَضِيَ اللهُ تَعَالَى عَنْهُ کو جلال آگیا اور آپ نے اسی وقت یہ دعا مانگی کہ ”یا اللہ عَزَّوَجَلَّ! اگر اس شخص نے تیرے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کے پیارے اصحاب کی توہین کی ہے تو آج ہی اس کو اپنے قہر و غضب کی نشانی دکھا دے تاکہ دوسروں کو اس سے عبرت حاصل ہو۔“ اس بددعا کے بعد جیسے ہی وہ شخص مسجد سے باہر نکلا اچانک ایک پاگل اونٹ کہیں سے دوڑتا ہوا آیا اور اس کو اپنے دانتوں سے چیر پھاڑ دیا اور اس کے اوپر بیٹھ کر اس قدر زور سے دبایا کہ اس کی پسلیاں ٹوٹ پھوٹ گئیں اور وہ شخص فوراً ہی مر گیا۔ یہ منظر دیکھ کر لوگ دوڑے دوڑے حضرت سیدنا سعد بن ابی وقاص رَضِيَ اللهُ تَعَالَى عَنْهُ کے پاس آئے اور کہنے لگے کہ آپ کی دعا مقبول ہو گئی اور صحابہ کرام عَلَیْهِمُ الرِّضْوَان کا دشمن نیست و نابود ہو گیا۔<sup>①</sup>

①..... دلایل النبوة للبيهقي، باب ماجاء في دعاء رسول الله صلى الله عليه وسلم لسعد بن ابی وقاص۔۔ الخ،

ج ۶، ص ۱۹۰..... تاریخ مدینہ دمشق، سعد بن مالک ابی وقاص، ج ۲۰، ص ۳۶۶ ملقطاً

## چیل کی سزا

میٹھے میٹھے اسلامی بھائیو! واقعی اللہ والوں کی شان میں گستاخی دنیا و آخرت کی بربادی ہے، بالخصوص صحابہ کرام عَلَیْهِمُ الرِّضْوَانُ کی گستاخی تو غضبِ الہی کو دعوت دینا ہے، جبکہ حضرت سیدنا سعد بن ابی وقاص رَضِيَ اللهُ تَعَالَى عَنْهُ تو وہ صحابی ہیں جو مُسْتَجَابُ الدَّعَوَات تھے، بلکہ ایسے مُسْتَجَابُ الدَّعَوَات کہ انسانوں کے علاوہ آپ کی دعا جانوروں کے حق میں بھی قبول ہو جاتی تھی۔ چنانچہ، امیر المومنین حضرت سیدنا عثمان بن عفان رَضِيَ اللهُ تَعَالَى عَنْهُ فرماتے ہیں:

ایک مرتبہ حضرت سیدنا سعد بن ابی وقاص رَضِيَ اللهُ تَعَالَى عَنْهُ کے ہاتھ میں گوشت تھا، اچانک ایک چیل نے جھپٹا مارا اور گوشت اُچک کر لے گئی تو آپ رَضِيَ اللهُ تَعَالَى عَنْهُ کی زباں پر بے ساختہ اس کے لئے بددعا کے کلمات جاری ہو گئے جس کا اثر یہ ہوا کہ اس گوشت میں موجود ہڈی اسکے گلے میں پھنس گئی جس کے سبب وہ زمین پر گر کر مر گئی۔<sup>①</sup>

## شہیت کے خلاف جنگ

حضرت سیدنا ابو عبد الرحیم رَضِيَ اللهُ تَعَالَى عَنْهُ فرماتے ہیں کہ ایک بار حضرت سیدنا سعد بن ابی وقاص رَضِيَ اللهُ تَعَالَى عَنْهُ اپنے ساتھیوں کے ساتھ کہیں بیٹھے

①..... المجالسة وجواهر العلم، الجزء الثالث، الحديث: ۵۰، ج ۱، ص ۱۸۰

ہوئے گفتگو فرما رہے تھے کہ انہوں نے امیر المومنین حضرت سیدنا علی المرتضیٰ کرم اللہ تعالیٰ وجہہ الکریم کا تذکرہ شروع کر کے ان کی غیبت شروع کر دی۔ آپ رضی اللہ تعالیٰ عنہ نے غیبت کا بایکاٹ کرتے ہوئے انہیں سختی سے روکا اور ارشاد فرمایا: ”اللہ عزوجل کے پیارے حبیب صلی اللہ تعالیٰ علیہ وآلہ وسلم کے صحابہ کرام علیہم الرضوان کو برا بھلا مت کہو کیونکہ سرکارِ دو جہاں صلی اللہ تعالیٰ علیہ وآلہ وسلم کی معیت میں رہتے ہوئے بھی اگرچہ ہم سے کچھ لغزشیں ہوئیں لیکن قرآن پاک کی اس آیت مبارکہ نے سب کے لئے براءتِ عامہ کا اعلان کر دیا ہے:

لَوْلَا كِتَابٌ مِّنَ اللَّهِ سَبَقَ لَمَسَّكُمْ فِئْبًا آخَذْتُمْ عَذَابًا عَظِيمًا ﴿٦٨﴾  
ترجمہ کنز الایمان: اگر اللہ پہلے ایک بات لکھ نہ چکا ہوتا تو اے مسلمانو تم نے جو کافروں سے بدلے کا مال لے لیا اس (پ ۱۰، الانفال: ۶۸)

میں تم پر بڑا عذاب آتا۔

اور ہم دیکھتے تھے اللہ تعالیٰ کی رحمت ہماری جانب لپکتی تھی۔<sup>①</sup>

برائی سے روکنا اہم ترین مساعادت ہے

میٹھے میٹھے اسلامی بھائیو! واقعی اَمْرٌ بِالْمَعْرُوفِ وَنَهْيٌ عَنِ الْمُنْكَرِ یعنی نیکی کی دعوت دینے اور برائی سے منع کرنے کا یہ ایک عظیم جذبہ ہے

① ..... تاریخ مدینہ دمشق، سعد بن مالک ابی وقاص ج ۲۰ ص ۳۵۸

کہ جیسے ہی کوئی برائی نظر آئے تو حکمتِ عملی سے اسے روک دیا جائے کیونکہ کسی مسلمان کو گناہ کرتے دیکھ کر اسے روک دینا یقیناً بہت بڑی بھلائی اور سعادت ہے۔ غیبت تو ایک بہت ہی فتنہ گناہِ کبیرہ ہے، اس سے اپنے آپ کو بچانا اور دیگر مسلمانوں کو بچنے کی ترغیب دلانا بے حد ضروری ہے۔ چنانچہ،

**مصرنی مشہورہ:**

غیبت کی تعریف، اس کی مختلف مثالیں، تباہ کاریاں اور اس سے متعلقہ دیگر امور پر مشتمل دعوتِ اسلامی کے اشاعتی ادارے مکتبۃ المدینہ کی مطبوعہ 504 صفحات پر مشتمل، شیخ طریقت امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کی مایہ ناز تصنیف ”غیبت کی تباہ کاریاں“ کا ضرور مطالعہ فرمالیجئے۔ اِنْ شَاءَ اللّٰہُ عَزَّوَجَلَّ اس گناہِ کبیرہ سے بچنے اور دوسروں کو بچانے کا مدنی ذہن ملے گا۔

**اُمت کی غمخوار:**

مروی ہے کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ جب نماز کے لئے باہر تشریف لاتے تو کامل رکوع و سجود کے ساتھ مختصر نماز ادا فرماتے لیکن جب گھر میں نماز ادا فرماتے تو طویل نماز پڑھتے۔ کسی نے وجہ پوچھی تو ارشاد فرمایا:

”ہم قوم کے امام ورثہ نما ہیں جن کی اقتدا کی جاتی ہے۔“<sup>①</sup>

معلوم ہوا کہ امام کو چاہیے کہ جماعت کی رعایت کرے اور قدر مسنون سے زیادہ طویل قراءت نہ کرے کہ یہ مکروہ ہے۔<sup>②</sup>

## سہل نے آپ کی اطاعت کی:

حضرت سیدنا سعد بن ابی وقاص رَضِيَ اللهُ تَعَالَى عَنْهُ نے بنی عُدْرہ کی ایک عورت سے نکاح فرمایا، ایک مرتبہ آپ رَضِيَ اللهُ تَعَالَى عَنْهُ اپنے دوستوں کے ساتھ تشریف فرما تھے کہ آپ رَضِيَ اللهُ تَعَالَى عَنْهُ کی زوجہ نے قاصد بھیج کر گھر بلایا۔ کچھ تاخیر ہو گئی تو قاصد دوبارہ پیغام لے کر آ گیا۔ چنانچہ آپ رَضِيَ اللهُ تَعَالَى عَنْهُ فوراً گھر تشریف لے گئے اور گھر بلانے کی وجہ پوچھی؟ تو زوجہ نے بجائے جواب دینے کے بستر پر کنڈلی مارے اُڑ دے کی جانب اشارہ کرتے ہوئے عرض کی:

”کیا آپ اسے دیکھ رہے ہیں؟ یہ آپ کے نکاح میں آنے سے پہلے کا میرے پیچھے پڑا ہوا ہے مگر آپ کے گھر اور زوجیت میں آنے کے بعد آج پہلی مرتبہ یہ یہاں آیا ہے۔“ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے اُڑ دے سے مخاطب ہو کر فرمایا: ”کیا تو سنتا نہیں؟ یہ میری زوجہ ہے، میں نے حق مہر کے

①..... تاریخ مدینہ دمشق، سعد بن مالک ابی وقاص، ج ۲۰، ص ۲۶۱

②..... الفتاویٰ الہندیۃ، کتاب الصلاۃ، الباب الخامس فی الامامۃ، الفصل الثالث، ج ۱، ص ۸۷

عوض اس سے نکاح کیا ہے اور اب یہ فقط میرے لئے حلال ہے تیرے لئے اس کا بال برابر حصہ بھی جائز نہیں۔ لہذا یہاں سے چلا جا، دوبارہ پلٹ کر کبھی نہ آنا۔“ یہ سننا تھا کہ سانپ وہاں سے بھاگ کر دروازے سے باہر نکل گیا۔ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے ایک شخص کو اس کا پیچھا کرنے کا حکم دیا تا کہ پتا چلے کہ وہ کہاں جاتا ہے؟ وہ مسجد نبوی شریف کے دروازے سے داخل ہو کر درمیان میں پہنچا اور جست لگا کر مسجد کی چھت میں غائب ہو گیا، اس کے بعد دوبارہ کبھی پلٹ کر نہیں آیا۔<sup>①</sup>

## شہادت کی روشنائی

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ شہنشاہ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم جہلِ حرا پر تشریف لے گئے تو اچانک وہ لرز نے لگا۔ محبوب ربِّ داور، شفیعِ روزِ محشر صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اے حرا! ٹھہر جا کہ اس وقت تجھ پر نبی، صدیق اور شہید کھڑے ہیں۔ جب سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ ارشاد فرمایا اس وقت آپ کے ساتھ حضرت سیدنا ابو بکر صدیق، حضرت سیدنا عمر فاروق، حضرت سیدنا عثمان غنی، حضرت سیدنا طلحہ، حضرت سیدنا زبیر اور حضرت سیدنا سعد بن ابی وقاص

① ..... دلائل النبوة للبيهقي، باب ما جاء في حرز الربيع بنت معوذ ابن عفرأ، ج ۷، ص ۱۱۷

رَضَوَانُ اللّٰهِ تَعَالَى عَلَیْهِمْ أَجْمَعِينَ تھے۔<sup>①</sup>

امیر المومنین حضرت سیدنا عمر فاروق رَضِيَ اللهُ تَعَالَى عَنْهُ کو ابو لؤلؤ فیروز مجوسی نے خنجر مار کر زخمی کیا اور اسی سے آپ کی شہادت ہوئی، امیر المومنین حضرت سیدنا عثمان غنی رَضِيَ اللهُ تَعَالَى عَنْهُ کو خارجیوں نے شہید کیا، حضرت سیدنا طلحہ و زبیر رَضِيَ اللهُ تَعَالَى عَنْهُمَا دونوں جنگِ جمل میں شہید ہوئے۔ البتہ حضرت سیدنا سعد بن ابی وقاص رَضِيَ اللهُ تَعَالَى عَنْهُ شرعی شہید نہ ہوئے بلکہ ان کی وفات اپنے گھر میں ہوئی چونکہ آپ کی وفات کسی ایسے مرض سے ہوئی جس میں موت شہادت ہوتی ہے اس لیے آپ کو شہید فرمایا گیا۔“<sup>②</sup>

سَلَامَتِ دِلْمِ حَسِبِ مَصْلَحَتِہٖ

میٹھے میٹھے اسلامی بھائیو! اس روایت میں جہاں حضرت سیدنا سعد بن ابی وقاص و دیگر صحابہ کرام رَضِيَ اللهُ تَعَالَى عَنْهُمْ کے لئے شہادت کی بشارت ہے وہیں سلطنتِ مصطفیٰ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم کی وسعت بھی خوب اُجاگر ہو رہی ہے کہ جاندار تو جاندار بے جان اشیا بھی آپ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم کے تابع فرمان ہیں جہی تو آپ صَلَّی اللّٰہُ تَعَالَى عَلَیْہِ وَاٰلِہٖ وَسَلَّم نے لرز نے والے پہاڑ کو ساکن

①..... صحیح مسلم، کتاب فضائل صحابہ، باب من فضائل طلحہ والزبیر الحدیث: ۲۴۱۷، ص ۱۳۱۸

②..... مرآۃ المناجیح، ج ۸، ص ۴۳۵ تا ۴۳۶



ہونے کا حکم فرمایا تو وہ ساکن ہو گیا۔

نیز علمِ غیبِ مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بہاریں بھی پھول بکھیر رہی ہیں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فقط حضرت سیدنا سعد بن ابی وقاص رَضِيَ اللہُ تَعَالَى عَنْہُ ہی نہیں بلکہ حرا پہاڑ پر موجود دیگر چاروں صحابہ کرام عَلَیْہِمُ الرِّضْوَان کے انتقال سے قبل ان کی شہادت کو بیان فرما دیا۔

## ایک وسوسہ اس کا خطاب:

میٹھے میٹھے اسلامی بھائیو! ہو سکتا ہے کہ شیطان کسی کے دل میں یہ وسوسہ ڈالے کہ غیب کا علم تو صرف اللہ عَزَّوَجَلَّ ہی کو ہے، انبیائے کرام یا اولیائے عظام کے لیے علمِ غیب کا ثبوت کیسے ہو سکتا ہے؟ چنانچہ،

شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ اپنے رسالے ”خوفناک جادوگر“ صفحہ نمبر ۱۱ پر اس وسوسے کا جواب دیتے ہوئے ارشاد فرماتے ہیں: ”اس میں کوئی شک نہیں کہ اللہ عَزَّوَجَلَّ ہر غائب و حاضر کو جاننے والا ہے، اس کا علمِ غیب ذاتی ہے اور ہمیشہ ہمیشہ سے ہے، جبکہ انبیائے کرام عَلَیْہِمُ الصَّلٰوۃُ وَالسَّلَام اور اولیائے عظام رَحِمَہُمُ اللہُ السَّلَام کا علمِ غیب عطائی ہے اور ہمیشہ ہمیشہ سے بھی نہیں۔ انہیں جب سے اللہ عَزَّوَجَلَّ نے بتایا تب سے ہے اور جتنا بتایا اتنا ہی ہے، اس کے

بتائے بغیر ایک ذرہ کا بھی نہیں۔“ چنانچہ،

## مسلم غیب پر تین آیات:

اللہ عَزَّوَجَلَّ ارشاد فرماتا ہے:

(۱)..... وَمَا كَانَ اللَّهُ لِيُظْلِعَكُمْ  
ترجمہ کنز الایمان: اور اللہ کی شان یہ

عَلَى الْغَيْبِ وَلَكِنَّ اللَّهَ يَجْتَبِي  
نہیں کہ اے عام لوگو تمہیں غیب کا علم

مِنْ رُسُلِهِ مَنْ يَشَاءُ  
دے دے ہاں اللہ چُن لیتا ہے اپنے

(پ ۴، ال عمران: ۱۷۹) رسولوں سے جسے چاہے۔

(۲)..... عِلْمُ الْغَيْبِ فَلَا يُظْهِرُ عَلَى  
ترجمہ کنز الایمان: غیب کا جاننے والا

غَيْبِهِ أَحَدًا ۚ إِلَّا مَنِ ارْتَضَى  
تو اپنے غیب پر کسی کو مُسَلِّط نہیں کرتا

مِنْ رَّسُولٍ (پ ۲۹، العن: ۲۷، ۲۸)  
سوائے اپنے پسندیدہ رسولوں کے۔

(۳)..... وَمَا هُوَ عَلَى الْغَيْبِ  
ترجمہ کنز الایمان: اور یہ نبی غیب

بِضْنَيْنِ ۚ (پ ۳۰، التکویر: ۲۲)  
بتانے میں بخیل نہیں۔

## مسلم غیب پر تین احادیث مبارکہ:

﴿۱﴾..... امیر المومنین حضرت سیدنا عمر فاروق رَضِيَ اللهُ تَعَالَى عَنْهُ فرماتے

ہیں: ”ایک بار رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم ہمارے درمیان کھڑے ہوئے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مخلوق کی ابتدا سے جنتیوں کے جنت میں جانے اور جہنمیوں کے جہنم میں جانے تک کے تمام معاملات کی خبر دے دی۔ پس ہم میں سے اسے جس نے یاد رکھا سو یاد رکھا اور جو بھول گیا سو بھول گیا۔“ ①

معلوم ہوا کہ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کو مخلوقات کی پیدائش سے لے کر جنتیوں کے جنت میں جانے اور دوزخیوں کے دوزخ میں داخل ہونے تک کے سارے حالات کا علم ہے۔

﴿2﴾..... حضرت سیدنا ابو زید عمرو بن اخطب رَضِيَ اللہُ تَعَالَى عَنْہُ فرماتے ہیں: ”ایک دن خاتم المرسلین، رَحْمَةُ اللّٰعٰلَمِیْنَ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہمیں نماز فجر پڑھائی، پھر آپ منبر پر تشریف فرما ہوئے اور بیان فرمایا یہاں تک کہ ظہر ہوگئی، منبر سے نیچے تشریف لائے اور نماز ظہر پڑھائی، پھر منبر پر تشریف لے گئے اور بیان فرمایا یہاں تک کہ عصر ہوگئی، پھر نیچے تشریف لائے اور نماز عصر پڑھائی، پھر منبر پر تشریف لے گئے اور بیان فرمایا یہاں تک کہ سورج غروب ہو گیا۔ اس بیان میں سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے جو کچھ

①..... صحیح البخاری، کتاب بدء الخلق، الحدیث: ۳۱۹۲، ج ۲، ص ۳۷۵

پہلے ہو چکا اور آئندہ جو ہوگا تمام واقعات کی ہمیں خبر دے دی، تو ہم میں سب سے بڑا عالم وہ ہے جسے وہ بیان زیادہ یاد ہے۔“<sup>①</sup>

معلوم ہوا کہ حضور سید عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کو مَا یَكُونُ کا علم ہے یعنی آپ گزشتہ اور آئندہ کے تمام واقعات جانتے ہیں۔

﴿3﴾..... حضرت سیدنا ثوبان رَضِيَ اللہُ تَعَالَى عَنْہُ سے روایت ہے کہ اللہ عَزَّوَجَلَّ کے محبوب، داناے غیوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ نے میرے لیے زمین کو سمیٹ دیا تو میں نے مشرق سے مغرب تک زمین کا تمام حصہ دیکھ لیا۔“<sup>②</sup>

معلوم ہوا کہ مشرق و مغرب تک زمین کا ہر حصہ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی نگاہ اقدس کے سامنے ہے۔ مزید دلائل کیلئے اعلیٰ حضرت، امام اہلسنت، مجدد دین و ملت، پروانہ شمع رسالت، مولانا شاہ احمد رضا خان عَلَیْہِ رَحْمَةُ الرَّحْمٰن کی کتب ”الدولة المکیة بالمادة الغیبیة“، ”خالص الاعتقاد“، ”انباء الحی“، ”إزاحة العیب بسیف الغیب“، ”انباء المصطفی بحال سرّ وأخفی“، ”مالی الجیب بعلوم الغیب“ ملاحظہ فرمائیے۔

①..... صحیح مسلم، کتاب الفتن، باب اخبار النبی فیما یكون انی قیام الساعة، الحدیث ۲۸۹۲، ص ۱۵۴۶

②..... المرجع السابق، باب هلاک هذه الامة بعضهم ببعض، الحدیث: ۲۸۸۹، ص ۱۵۴۴

اور کوئی غیب کیا تم سے نہاں ہو بھلا  
جب نہ خدا ہی پچھا تم پہ کروڑوں درود  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ  
محسبِ خدا

حضرت سیدنا سعد بن ابی وقاص رَضِيَ اللهُ تَعَالَى عَنْهُ کی شہزادی  
حضرت سیدتنا عائشہ بنت سعد رَضِيَ اللهُ تَعَالَى عَنْهُمَا روایت کرتی ہیں کہ تاجدارِ  
رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مسجد میں تشریف فرما ہو کر  
تین راتیں یہ دعا مانگی: ”اے اللہ غُزَّجَلْ! اس دروازے سے اپنے اس بندہ کو  
داخل فرما جسے تو محبوب رکھتا ہے اور وہ تجھے محبوب رکھتا ہے۔“ چنانچہ ہم نے دیکھا  
کہ سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی دعا کے بعد ہر بار اس دروازے سے  
میرے والد ماجد یعنی حضرت سیدنا سعد بن ابی وقاص رَضِيَ اللهُ تَعَالَى عَنْهُ  
عنه ہی داخل ہوئے۔<sup>①</sup>

اے کاشش! میں سر جاتا

حضرت سیدنا ابوالہمامہ رَضِيَ اللهُ تَعَالَى عَنْهُ سے روایت ہے، فرماتے ہیں کہ ہم  
اللہ غُزَّجَلْ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر

① ..... تاریخ مدینہ دمشق، سعد بن مالک ابی وقاص، ج ۲۰ ص ۳۲۷

تھے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہمیں ایسی نصیحت فرمائی کہ ہمارے دل نرم کر دیئے، حضرت سیدنا سعد بن ابی وقاص رَضِيَ اللهُ تَعَالَى عَنْہُ رونے لگے اور بہت روئے اور کہنے لگے: ”اے کاش! میں مرجاتا۔“ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اے سعد! کیا میرے سامنے موت کی آرزو کرتے ہو؟“ تین بار یہی ارشاد فرمایا۔ پھر فرمایا: ”اے سعد! اگر تم جنت کے لیے پیدا کیے گئے ہو تو جس قدر تمہاری عمر زیادہ ہوگی اور تمہارے عمل اچھے ہوں گے یہ اتنا ہی تمہارے لیے بہتر ہے۔“ ①

حکیم الامت مفتی احمد یار خان نعیمی رَضِيَ اللہُ تَعَالَى عَنْہُ رَحْمَةُ اللہِ الْقَوِی اس حدیث پاک کی شرح میں ارشاد فرماتے ہیں: ”یعنی کیا میری زندگی میں اور میرے پاس رہ کر موت مانگتے ہو تمہیں اس وقت میری صحبتیں اور زیارتیں نصیب ہیں جو موت سے جاتی رہیں گی، اگرچہ تمہیں بعد موت بڑے درجے ملیں گے مگر وہ سارے درجے اس ایک نظر پر قربان جو تمہیں اب میسر ہیں۔ کسی فقیر سے پوچھا گیا کہ مومن کی زندگی بہتر ہے یا موت؟ اس نے کہا کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی حیات میں مومن کی حیات بہتر تھی اور سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کی وفات کے بعد اب موت بہتر ہے کہ اس زمانہ میں زندگی میں دیدار تھا اور اب بعد موت ہی ہوگا۔

ہبان تو جاتے ہی جائے گی قیامت یہ ہے

کہ یہاں مرنے پر ٹھہرا ہے نظارہ تیرا

یعنی اگر دوزخ کے لیے پیدا کئے گئے ہو تو موت مانگنے میں کوئی فائدہ نہیں اور اگر جنت کے لیے تمہاری پیدائش ہوئی تو موت مانگنا تمہارے لیے مضر، کیونکہ لمبی عمر میں زیادہ نیکیاں کرو گے جس سے جنت میں تمہارے درجے بڑھیں گے، خیال رہے کہ حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم کا ”اگر“ فرمانا بے علمی کی بنا پر نہیں، حضرت سیدنا سعد رَضِيَ اللہُ تَعَالَى عَنْہُ عشرہ مبشرہ میں سے ہیں جن کے قطعی جنتی ہونے کی خبر خود سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم دے چکے ہیں، ان کا جنتی ہونا ایسا ہی قطعی و یقینی ہے جیسا اللہ کا ایک ہونا یہ ”اِنْ“ علت بیان کرنے کے لیے ہے، جیسے رب تعالیٰ فرماتا ہے: **اَنْتُمْ اِلَّا عُلُوْنَ اِنْ كُنْتُمْ مُّؤْمِنِيْنَ** (ب ۴، ال عمران: ۱۳۹) ترجمہ کنز الایمان: تمہیں غالب آؤ گے اگر ایمان رکھتے ہو۔“ نہ صحابہ کا ایمان مشکوک نہ خدا ان کے ایمان سے بے خبر، معنی یہ ہیں کہ چونکہ تم جنت کے لیے پیدا کیے جا چکے ہو لہذا تمہاری درازی عمر بہتر ہے۔“<sup>①</sup>

سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی رحمت و شفقت

حضرت سیدنا سعد بن ابی وقاص رَضِيَ اللہُ تَعَالَى عَنْہُ فرماتے

ہیں: ایک مرتبہ میں مکہ مکرمہ میں سخت بیمار ہو گیا، حُسنِ اخلاق کے پیکر، محبوبِ رََبِّ اکبر صَلَّی اللہُ تَعَالَى عَلَیْہِ وَاٰلِہٖ وَسَلَّم میری عیادت کے لئے تشریف لائے، میں نے عرض کیا: ”یا نبی اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں تر کے میں مال چھوڑ رہا ہوں، میرے پیچھے میری صرف ایک ہی بیٹی ہے، کیا میں دو ثلث راہِ خدا میں اور ایک ثلث اسکے لئے وصیت کر جاؤں؟“ تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے منع فرمادیا۔ میں نے نصف کہا تو بھی انکار فرمادیا، پھر میں نے عرض کی: تہائی کی وصیت کر کے دو تہائی بیٹی کے لئے چھوڑ دوں؟ تو ارشاد فرمایا: ”تہائی کی (وصیت) کر دو تہائی بہت ہے، اگر تم اپنے وارثوں کو مالدار چھوڑ کر جاؤ تو یہ انہیں غریب چھوڑنے سے بہتر ہے کہ وہ لوگوں کے سامنے ہاتھ پھیلاتے پھریں اور جو کچھ تم راہِ خدا میں خرچ کرو وہ صدقہ ہے، یہاں تک کہ جو لقمہ تم اٹھا کر بیوی کے منہ میں ڈالو وہ بھی صدقہ ہے اور غنقریب اللہ تعالیٰ تمہیں بلند کر دے گا تو کتنے ہی لوگ تم سے نفع اٹھائیں گے۔“ اس کے بعد آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنا دست مبارک میری پیشانی پر رکھا، پھر چہرے اور پیٹ پر پھیرا، اس کے بعد میرے حق میں یوں دعا کی: ”اے اللہ عَزَّوَجَلَّ! سعد کو شفا عطا فرما اور اس کی ہجرت کو پایہ تکمیل تک پہنچا۔“ حضرت سیدنا سعد بن ابی وقاص رَضِيَ اللهُ تَعَالَى عَنْهُ فرماتے ہیں: ”اب بھی میں ان حسین اور پُر کیف لمحات کو یاد کرتا ہوں تو شہنشاہ



مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے دستِ شفقت کی ٹھنڈک اپنے جگر میں محسوس کرتا ہوں۔“<sup>①</sup>

حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِی اس حدیث پاک کی شرح میں ارشاد فرماتے ہیں: ”یہ واقعہ فتح مکہ کے سال کا ہے۔ اس وقت آپ مکہ معظمہ میں تھے، سخت بیمار ہو گئے تھے حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم اپنی جائے قیام سے آپ کی جائے قیام پر صرف مزاج پرسی کے لیے تشریف لائے۔ معلوم ہوا کہ اپنے خدام کی مزاج پرسی، بیمار پرسی کے لیے ان کے گھر جانا سنت ہے۔ حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم کے ہاتھ مبارک قدرتی طور پر قدرے ٹھنڈے تھے جن سے دوسرے کو نہایت خوشگوار ٹھنڈک محسوس ہوتی تھی چونکہ حضرت سیدنا سعد رَضِيَ اللہُ تَعَالَى عَنْہُ کو دل کی بیماری تھی اس لیے حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے بیماری کی جگہ ہاتھ رکھا۔ معلوم ہوا کہ مرض کی جگہ ہاتھ رکھنا عیادت کے لیے سنت ہے۔ ”فواد“ دل کو بھی کہتے ہیں، دل کے پردے کو بھی اور سینہ کو بھی جو دل کا مقام ہے۔ یہاں غالباً سینہ مراد ہے۔

دل کرو ٹھنڈا مسرا وہ کف پا چاند سا  
سینے پہ رکھ دو ذرا تم پہ کروڑوں درود

① صحیح البخاری، کتاب المرضی، باب وضع البد علی المرضی، الحدیث: ۵۲۵۹، ج ۴، ص ۸

مبارک ہے وہ بیماری جس میں ایسے بیمار دار اُمت کے غم خوار صَلَّی اللہُ تَعَالٰی عَلَیْہِ وَاٰلِہٖ وَسَلَّم خود چل کر مریض کے پاس آویں۔<sup>①</sup>

سر بالیں انہیں رحمت کی ادا لائی ہے  
 حال بگڑا ہے تو بیمار کی بن آئی ہے  
 صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد  
 ہسپتال کے بدلے مسکین:

حضرت سیدنا جبیر انصاری رضی اللہ تعالیٰ عنہ اپنے والد گرامی سے روایت کرتے ہیں کہ رحمتِ عالم، نُورِ مُجَسَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم مسجد نبوی میں تشریف فرما تھے، ایک لڑکا کھڑا ہوا اور عرض کرنے لگا: ”اَلْسَلَامُ عَلَیْکَ یَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! یعنی اے اللہ کے رسول! آپ پر سلام ہو، میں ایک یتیم مسکین لڑکا ہوں اور میرے ساتھ میری ضعیف والدہ ہے، جو کچھ اللہ عَزَّوَجَلَّ نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو عطا فرمایا ہے اس میں سے تھوڑا سا ہمیں بھی عطا فرما دیجئے۔ اللہ عَزَّوَجَلَّ آپ کی رضا چاہتا ہے یہاں تک کہ آپ راضی ہو جائیں۔ حضور نبی رحمت، شفیع اُمت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اے لڑکے! اپنی بات دہراؤ تمہاری زبان سے تو

فرشتہ بول رہا ہے۔“ اس نے اپنے کلام کو دہرایا۔ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جو کچھ آلِ رسول کے گھر میں ہے لے آؤ۔“ پس ایک برتن (اناج وغیرہ کا) پیش کیا گیا جو دیکھنے میں ایک سے زیادہ اور دو لپ سے کم تھا۔ محسن کائنات، فخر موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اے لڑکے! یہ لے جاؤ اس میں تمہارے لیے، تمہاری والدہ اور بہن کے لئے دو پہر اور رات کا کھانا ہے، میں اس کھانے میں برکت کی دعا سے تمہاری مدد کرتا رہوں گا۔“

وہ لڑکا وہاں سے رخصت ہو کر جب مسجد کے دروازے پر پہنچا تو اس کا سامنا حضرت سیدنا سعد بن ابی وقاص رَضِيَ اللهُ تَعَالَى عَنْهُ سے ہوا آپ نے اس کے سر پر دستِ شَفَقَت پھیرا۔ انہیں یہ بات معلوم نہ تھی کہ اسے کچھ عطا کیا گیا ہے یا نہیں؟ پھر آپ رَضِيَ اللهُ تَعَالَى عَنْہُ بارگاہِ نبوی صَلَّی اللہُ تَعَالَى عَلَیْہِ وَاٰلِہٖ وَسَلَّم میں حاضر ہوئے تو سرکارِ نامدار، مدینے کے تاجدار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”کیا میں نے تمہیں نہیں دیکھا جب تم اُس لڑکے سے ملے اور اس کے سر پر ہاتھ پھیرا؟“ حضرت سیدنا سعد بن ابی وقاص رَضِيَ اللهُ تَعَالَى عَنْہُ نے عرض کی: ”کیوں نہیں“ سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جس جس بال پر تمہارا ہاتھ گزرا اسکے بدلے تمہارے لیے نیکی ہے۔“ معلوم ہوا یتیم

کے سر پر ہاتھ پھیرنا مستحب ہے۔<sup>①</sup>

## دین کے مددگار

حضرت سیدنا سعد بن ابی وقاص رَضِيَ اللهُ تَعَالَى عَنْهُ وہ خوش نصیب صحابی ہیں جنہیں بارگاہ رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم سے ”نَاصِرُ الدِّین“ یعنی دین کے مددگار کا لقب عطا ہوا۔ چنانچہ،

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ بیٹھے بیٹھے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”اے سعد! تم جہاں بھی ہو گے دین کے مددگار رہو گے۔“<sup>②</sup>

## ممتدھما شخصیت

میٹھے میٹھے اسلامی بھائیو! بعض لوگ ایسے ہوتے ہیں کہ اچھے اخلاق و اطوار ہونے کے باوجود ان کی شخصیت ایسی نہیں ہوتی کہ دینی و دنیاوی معاملات میں ان سے مشاورت کی جائے یا ان معاملات میں ان کی شخصیت پر اعتماد کیا جائے، ان کی بات کو قولِ فیصل کی حیثیت حاصل ہو، اگر کسی کی ذات میں ایسا ملکہ موجود ہے تو یقیناً وہ اللہ عَزَّوَجَلَّ کی ایک عظیم نعمت سے بہرہ مند ہے، حضرت سیدنا

①..... مکارم الاخلاق، باب فضل التكفل بامر الایتام، الحدیث: ۱۰۹، ص ۳۵۲

②..... الرياض النضرة، الباب الثامن فی مناقب سعد بن مالک، ذکر انہ ناصر الدین ج ۲، ص ۳۳۰

سعد بن ابی وقاص رَضِيَ اللهُ تَعَالَى عَنْهُ بھی ایسے ہی صحابی تھے کہ تمام صحابہ کرام عَلَیْهِمُ الرِّضْوَانُ ان کی شخصیت پر بھرپور اعتماد کیا کرتے تھے اور کئی معاملات میں ان سے مشاورت بھی کیا کرتے تھے۔ چنانچہ،

وَكُنْ شُورَى:

امیر المومنین حضرت سیدنا عمر فاروق رَضِيَ اللهُ تَعَالَى عَنْهُ نے نئے خلیفہ کے انتخاب کے لئے حضرت سیدنا سعد بن ابی وقاص رَضِيَ اللهُ تَعَالَى عَنْهُ سمیت دیگر چھ صحابہ کرام عَلَیْهِمُ الرِّضْوَانُ پر مشتمل ایک ”شوری“ بنائی اور ارشاد فرمایا: ”شہنشاہِ مدینہ، قرآنِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنی وفاتِ ظاہری تک ہمیشہ ان سے خوش رہے، اگر یہ شوریٰ حضرت سیدنا سعد بن ابی وقاص رَضِيَ اللهُ تَعَالَى عَنْهُ کو خلیفہ منتخب کر لے تو ٹھیک ورنہ جو بھی خلیفہ بنے وہ اپنے معمولات میں ان سے رہنمائی ضرور لیتا رہے۔“<sup>①</sup>

آپ کے فیصلے پر عمل باحکم:

امیر المومنین حضرت سیدنا عمر فاروق رَضِيَ اللهُ تَعَالَى عَنْهُ کے دورِ خلافت میں جریر اور شیبانہ بن حارثہ کے مابین حکومتی معاملات میں کچھ اختلافات ہو گئے تو امیر المومنین حضرت سیدنا عمر فاروق رَضِيَ اللهُ تَعَالَى عَنْهُ نے حضرت سیدنا سعد بن ابی

① ..... تاریخ مدینۃ دمشق، سعد بن مالک ابی وقاص، ج ۲۰، ص ۳۵۴

وقاص رَضِيَ اللهُ تَعَالَى عَنْهُ کو ان کے معاملات سُلجھانے کے لئے وہاں بھیجا اور ساتھ ہی ان دونوں کو یہ حکم جاری کیا کہ وہ حضرت سیدنا سعد بن ابی وقاص رَضِيَ اللهُ تَعَالَى عَنْهُ کی بات غور سے سنیں اور یہ جو فیصلہ فرمائیں اس پر عمل کریں۔ چنانچہ دونوں نے ایسا ہی کیا۔<sup>①</sup>

## آپ کی صداقت کی گواہی:

حضرت سیدنا سعد بن ابی وقاص رَضِيَ اللهُ تَعَالَى عَنْهُ سے روایت ہے کہ حضور نبی پاک، صاحبِ لُؤلَاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے موزوں پر مسح فرمایا۔ حضرت سیدنا عبد اللہ بن عمر رَضِيَ اللهُ تَعَالَى عَنْہُمَا نے آپ سے یہ حدیث سُن کر امیر المومنین حضرت سیدنا عمر فاروق رَضِيَ اللهُ تَعَالَى عَنْہُ سے پوچھا کہ ”کیا یہ بات بالکل صحیح ہے؟“ تو آپ رَضِيَ اللهُ تَعَالَى عَنْہُ نے ارشاد فرمایا: ”ہاں! اور جب سعد تمہیں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی کوئی حدیث سنائیں تو اس کی تصدیق کے لیے کسی اور سے پوچھنے کی ضرورت نہیں۔“<sup>②</sup>

## حقوق النبیاد کے محاسبہ میں احتیاط:

امیر المومنین حضرت سیدنا عمر فاروق رَضِيَ اللهُ تَعَالَى عَنْہُ نے حضرت سیدنا

①..... تاریخ مدینۃ دمشق، سعد بن مالک ابی وقاص، ج ۲۰، ص ۳۵۱

②..... صحیح البخاری، کتاب الوضوء، باب المسح علی الخفین، الحدیث: ۲۰۲، ج ۱، ص ۹۲

عَمْرُو بن مَعْدِيكَرَب رَضِيَ اللهُ تَعَالَى عَنْهُ سے حضرت سیدنا سعد بن ابی وقاص رَضِيَ اللهُ تَعَالَى عَنْهُ کی شخصیت اور کردار کے متعلق ان کی رائے طلب کی تو انہوں نے عرض کی: ”وہ تو نہایت ہی اعلیٰ صفات کے حامل ہیں، قرض و خراج وغیرہ وصول کرنے میں کبھی سختی سے کام نہ لیا بلکہ ہمیشہ نرمی اختیار کی، حالانکہ تیزی اور ہوشیاری میں وہ چیتے کی کھال میں لپٹے ایک خالص عربی ہیں اور بہادری میں تو شیر کی مثل ہیں، فیصلہ کرنے میں کبھی غلطی نہ کی بلکہ ہمیشہ انصاف فرمایا اور تقسیم کے معاملے میں کبھی کسی کا حق تلف نہیں کیا بلکہ ہمیشہ مساوات سے کام لیا۔ نیز ہمارے حقوق کے معاملے میں وہ چیونٹیوں کی طرح ذمہ داری سے کام لیتے ہیں۔“<sup>①</sup>

### حدیث میں احتیاط:

حضرت سیدنا سعد بن ابی وقاص رَضِيَ اللهُ تَعَالَى عَنْهُ کی شخصیت واقعی ایسی تھی کہ صحابہ کرام عَلَیْہِمُ الرِّضْوَانُ ان پر آنکھیں بند کر کے اعتماد کیا کرتے تھے، لیکن اس کے باوجود آپ رَضِيَ اللهُ تَعَالَى عَنْهُ احتیاط کا دامن کبھی نہ چھوڑتے تھے، بالخصوص سرکارِ دو عالم صَلَّی اللہُ تَعَالَى عَلَیْہِ وَاٰلِہٖ وَسَلَّم سے حدیث بیان کرنے کے معاملہ میں انتہائی احتیاط فرماتے۔ چنانچہ،

①..... المجالسة وجواهر العلم، الجزء الرابع عشر، الحديث: ۲۰۲۰، ج ۲، ص ۲۶۵

## ایک ہی حدیث میں فرمائی:

حضرت سیدنا سائب بن یزید رَضِيَ اللهُ تَعَالَى عَنْهُ فرماتے ہیں: ”میں نے مدینہ منورہ سے مکہ مکرمہ تک حضرت سیدنا سعد بن ابی وقاص رَضِيَ اللهُ تَعَالَى عَنْهُ کے ساتھ سفر کیا“ اور حضرت سیدنا سلیمان بن بلال رَضِيَ اللهُ تَعَالَى عَنْهُ فرماتے ہیں: ”میں کافی عرصے تک حضرت سیدنا سعد بن ابی وقاص رَضِيَ اللهُ تَعَالَى عَنْهُ کے ساتھ رہا لیکن حدیث بیان کرنے میں آپ رَضِيَ اللهُ تَعَالَى عَنْهُ کی احتیاط کا یہ عالم تھا کہ اتنے عرصے میں آپ رَضِيَ اللهُ تَعَالَى عَنْهُ نے فقط ایک ہی حدیث بیان فرمائی۔“<sup>①</sup>

## مسئلہ پوچھنے پر سکوت:

حضرت عائشہ بنت سعد رَضِيَ اللهُ تَعَالَى عَنْهَا فرماتی ہیں کہ میرے والد گرامی حضرت سیدنا سعد بن ابی وقاص رَضِيَ اللهُ تَعَالَى عَنْهُ سے کوئی مسئلہ پوچھا گیا تو آپ رَضِيَ اللهُ تَعَالَى عَنْهُ نے کوئی خاطر خواہ جواب نہ دیا بلکہ ارشاد فرمایا: ”مجھے اس بات کا اندیشہ ہے کہ میں تو تمہیں ایک حدیث بیان کروں گا مگر تم اضافہ کر کے اس سے کئی حدیثیں بنا لو گے۔“<sup>②</sup>

①..... تاریخ مدینہ دمشق، سعد بن مالک ابی وقاص، ج ۲۰ ص ۳۶۱

②..... الطبقات الكبرى لابن سعد، ذکر جمع النبی صلی اللہ علیہ وسلم لسعد أبویہ بالفداء، ج ۳، ص ۱۰۶



## الحیۃ الشکریہ

میٹھے میٹھے اسلامی بھائیو! واقعی بہت نازک معاملہ ہے، آج کل قرآنی آیات کے تراجم اور احادیث بیان کرنے میں بھی بہت بے احتیاطی کی جاتی ہے، بالخصوص موبائل کے ذریعے ایسے دینی مواد کو کسی سنی صحیح العقیدہ عالم یا دارالافتاء اہلسنت کی تصدیق کے بغیر آگے بھیج دیا جاتا ہے۔ یاد رکھیے! قرآن پاک کی کسی آیت کا غلط ترجمہ یا کسی ایسی بات کو جو حدیث نہ ہو اسے سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی طرف منسوب کر کے جان بوجھ کر بطور حدیث بیان کرنا گناہِ کبیرہ حرام اور جہنم میں لے جانے والا کام ہے۔ ایسے شخص کے لیے خود سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے جہنم کی وعید ارشاد فرمائی۔ چنانچہ،

حضرت سیدنا ابو ہریرہ رَضِيَ اللہُ تَعَالَى عَنْہُ سے مروی ہے کہ اللہ عَزَّوَجَلَّ کے محبوب، دانائے غیوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جس نے جان بوجھ کر مجھ پر جھوٹ باندھا اسے چاہیے کہ اپنا ٹھکانا جہنم میں بنالے۔“<sup>①</sup>

جب حضرت سیدنا سعد بن ابی وقاص رَضِيَ اللہُ تَعَالَى عَنْہُ دو جہاں کے تاجور، سلطانِ بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم سے احادیثِ مبارکہ سننے کے باوجود اتنی احتیاط فرماتے تھے، تو ہمیں بھی اس معاملے میں بہت احتیاط کرنی چاہیے۔

① صحیح البخاری، کتاب العلم، باب اثم من کذب... الخ، الحدیث: ۱۰۱۰، ج ۱، ص ۵۷

## بے شک میں جنتی ہوں:

حضرت سیدنا مُضْعَب بن سَعْد رَضِيَ اللهُ تَعَالَى عَنْهُ فرماتے ہیں کہ وقتِ اخیر میرے والد ماجد یعنی حضرت سیدنا سعد بن ابی وقاص رَضِيَ اللهُ تَعَالَى عَنْهُ کا سر اقدس میری گود میں تھا، میری آنکھوں سے بہتے آنسو دیکھ کر انہوں نے مجھ سے پوچھا: ”اے میرے بیٹے! تجھے کس چیز نے رُلا یا؟“ میں نے عرض کی: ”آپ رَضِيَ اللهُ تَعَالَى عَنْهُ کی حالت دیکھ کر آبدیدہ ہو گیا تھا کہ آپ جیسا فاتحِ ایران، مردِ میدان آج اس گوشہ نشینی و سادگی کے عالم میں بسترِ مرگ پر جاں بَلَب ہے، بس یہی سوچ کر میری قوتِ برداشت جواب دے گئی اور آنسو بہہ پڑے۔“ تو آپ رَضِيَ اللهُ تَعَالَى عَنْهُ نے ارشاد فرمایا: ”آنسو مت بہاؤ! کیونکہ اللہ عَزَّوَجَلَّ مجھے کبھی بھی عذاب نہیں دے گا اور بے شک میں جنتی ہوں اور اللہ عَزَّوَجَلَّ یقیناً مومنین کو اُن نیکوں کا بدلہ عطا فرمائے گا جو انہوں نے خالص اس کی رضا کے حُصُول کے لئے کیں۔“<sup>①</sup>

## سنتوں سے والہانہ محبت:

میٹھے میٹھے اسلامی بھائیو! یہ تھے سچے عاشقوں کے انداز کہ شہنشاہِ مدینہ، قرارِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی ہر ہر سنت کو دل و جان سے

①..... الطبقات الکبریٰ لابن سعد، ذکر وصیة سعد، ج ۳، ص ۱۰۸

اپناتے تھے۔ آج ہماری اکثریت سنتوں سے کوسوں دور ہے اور اگر بعض لوگوں کو مدنی ماحول کی برکت سے سنتیں اپنانے کا جذبہ ملتا بھی ہے تو عموماً نفس پر گراں گزرنے والی سنتیں جیسے کم اور سادہ کھانا، سادہ لباس پہننا وغیرہ سے وہ بھی محروم رہ جاتے ہیں۔ اے کاش! ہمیں پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں سے والہانہ محبت ہو جائے اور بس یہی زباں پر جاری ہو جائے:

شہا ایا جذبہ پاؤں کہ میں خوب سیکھ جاؤں  
تری سنتیں سکھانا مدنی مدینے والے  
تری سنتوں پہ چل کر مری روح جب نکل کر  
چلے تم گلے لگانا مدنی مدینے والے  
صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

خوش بختی اور بد بختی والی تین چیزیں:

حضرت سیدنا ابواسحاق شیبانی رَضِيَ اللهُ تَعَالَى عَنْهُ روایت کرتے ہیں کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے ارشاد فرمایا: ”تین چیزیں خوش بختی ہیں اور تین بد بختی۔“

خوش بختی والی تین چیزیں یہ ہیں: (۱) اطاعت گزار نیک بیوی (۲) ایسی سواری جو نیک ساتھیوں کے پاس بروقت پہنچا دے (۳) اور ایسا وسیع گھر جو

ضروریاتِ زندگی کے کثیر وسائل سے آراستہ ہو۔

جبکہ بدبختی والی تین چیزیں یہ ہیں: (۱) بد اخلاق نافرمان بیوی (۲) ایسی سواری جو بوقتِ ضرورت نیک ساتھیوں سے ملانے کے بجائے تھکا دے اور اگر اسے چھوڑ دیا جائے تو پیچھے رہ جائے (۳) اور ایسا تنگ و چھوٹا گھر جس میں ضروریاتِ زندگی کے قلیل وسائل ہوں۔<sup>①</sup>

### فستوں سے کنارہ کشی:

امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ کی شہادت کے بعد جب صحابہ کرام رَضَوْنَ اللہُ تَعَالَى عَلَیْہِمْ اَجْمَعِیْن کے مابین بعض امور میں اختلافات شدت اختیار کر گئے تو حضرت سیدنا سعد بن ابی وقاص رَضِيَ اللهُ تَعَالَى عَنْهُ تمام اختلافات سے کنارہ کشی اختیار کرتے ہوئے گھر کے ایک کونے میں گوشہ نشین ہو گئے اور گھر والوں سے فرما دیا کہ ”مجھے لوگوں کے معمولات کے متعلق اس وقت تک کچھ نہ بتانا جب تک وہ ایک امام کی بیعت پر متفق نہ ہو جائیں۔“ آپ رَضِيَ اللهُ تَعَالَى عَنْهُ کے صاحبزادے عمر بن سعد رَضِيَ اللهُ تَعَالَى عَنْهُ آپ کے پاس حاضر ہوئے اور عرض کی: ”آپ یہاں تشریف فرما ہیں جبکہ صحابہ کرام عَلَیْہِمْ الرِّضْوَان خلافت کے معاملے میں اختلاف کا شکار ہو گئے ہیں۔“ اور ایک روایت میں ہے

①..... موسوعة الامام ابن ابی الدنيا، کتاب اصلاح المال، باب العقارات، الحدیث: ۲۹۲، ج ۷، ص ۲۶۷

کہ آپ کے بھتیجے حضرت سیدنا ہاشم بن عتبہ رَضِيَ اللهُ تَعَالَى عَنْهُ آپ کے پاس آئے اور عرض کی: ”وہاں ایک لاکھ تلواریں خلافت کے معاملے میں آپ رَضِيَ اللهُ تَعَالَى عَنْهُ کے فیصلے کی منتظر ہیں اور آپ یہاں تشریف فرما ہیں۔“ آپ رَضِيَ اللهُ تَعَالَى عَنْهُ نے جواباً ارشاد فرمایا: ”تم مجھے ایسی تلوار لا دو جس سے اگر میں مسلمان کو ماروں تو اسے کوئی نقصان نہ پہنچائے اور اگر کافر کو ماروں تو اسے کاٹ ڈالے۔“<sup>①</sup>

### اللہ تعالیٰ کا پیارا بیٹا

انہی دنوں کی بات ہے کہ ایک دن حضرت سیدنا سعد بن ابی وقاص رَضِيَ اللهُ تَعَالَى عَنْهُ اپنے اونٹوں کے پاس موجود تھے کہ اتنے میں آپ کا بیٹا عمر بن سعد دور سے آتا ہوا دکھائی دیا تو آپ رَضِيَ اللهُ تَعَالَى عَنْهُ نے اپنے بیٹے کو دیکھ کر فرمایا: ”میں اس سوار کے شر سے اللہ عزوجل کی پناہ چاہتا ہوں۔“ (کیونکہ وہ آپ کو گوشہ نشینی ترک کرنے اور امور خلافت میں دلچسپی لینے کے لئے ابھارا کرتا تھا) چنانچہ بیٹے نے قریب آ کر شکوہ بھرے لہجے میں عرض کی: ”آپ تو اونٹوں اور بکریوں وغیرہ میں لگے رہتے ہیں اور لوگوں کو سلطنت کے معاملے میں جھگڑنے کے لئے چھوڑ دیا ہے ان کے پاس جاتے ہی نہیں۔“ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے اس کے سینے پر ہاتھ مار کر فرمایا: ”خاموش ہو جاؤ! میں نے تاجدار رسالت،

①..... تاریخ مدینہ دمشق، سعد بن مالک ابی وقاص، ج ۲۰، ص ۲۸۷

شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے ہوئے سنا ہے کہ ”اللہ عَزَّوَجَلَّ اپنے اس بندے سے محبت رکھتا ہے جو متقی یعنی پرہیزگار اور ربِّ عَزَّوَجَلَّ سے ڈرنے والا ہو، مُسْتَغْنٰی یعنی لوگوں سے بے پرواہ ہو اور اپنے گرد لوگوں کی ریل پیل کی خواہش رکھنے والا نہ ہو بلکہ گوشہ نشین ہو۔“<sup>①</sup>

### محسوساتی سے کسارت کشی:

حضرت سیدنا سعد بن ابی وقاص رَضِيَ اللهُ تَعَالَى عَنْهُ ارشاد فرمایا کرتے: ”اللہ عَزَّوَجَلَّ کی قسم! میں یہ پسند کرتا ہوں کہ میرے اور لوگوں کے درمیان لوہے کا ایک دروازہ ہو، نہ مجھ سے کوئی بات کرے اور نہ ہی میں کسی سے بات کروں یہاں تک کہ میں اللہ عَزَّوَجَلَّ سے جا ملوں۔“<sup>②</sup>

### انصار سے واسطہ محبت:

حضرت سیدنا عامر بن سعد رَضِيَ اللهُ تَعَالَى عَنْہُ فرماتے ہیں میں نے اپنے والدِ گرامی حضرت سیدنا سعد بن ابی وقاص رَضِيَ اللهُ تَعَالَى عَنْہُ سے عرض کی: ”ابا جان! آپ نے انصار کے محلے میں گھر بنایا ہے، اس کی کوئی خاص وجہ؟“ تو آپ رَضِيَ اللهُ تَعَالَى عَنْہُ نے جواب دینے کے بجائے مجھ سے پوچھ لیا کہ ”کیا تمہارے دل

①..... صحیح مسلم، کتاب الزہد والرقائق، الحدیث: ۲۹۶۵، ص ۱۵۸۵

②..... موسوعة الامام ابن ابی الدنيا، کتاب العزلة والافراد، الحدیث: ۵۷، ج ۶، ص ۵۱۱

میں کوئی شبہ ہے؟“ میں نے عرض کی: ”نہیں، بلکہ میں تو ویسے ہی پوچھ رہا تھا۔“ تو آپ رَضِيَ اللهُ تَعَالَى عَنْهُ انصار کے فضائل بیان کرتے ہوئے ارشاد فرمانے لگے: ”میں نے خود محسنِ کائنات، فخرِ موجودات صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ ارشاد فرماتے سنا ہے کہ ”انصار سے وہی محبت کرے گا جو مومن ہے اور ان سے وہی بغض رکھے گا جو منافق ہے۔“<sup>①</sup>

### ترتیبِ اولاد:

میٹھے میٹھے اسلامی بھائیو! حضرت سیدنا سعد بن ابی وقاص رَضِيَ اللهُ تَعَالَى عَنْهُ کے بیٹے اپنے والد گرامی رَضِيَ اللهُ تَعَالَى عَنْهُ کے علمی و عملی فیضان سے سیراب ہوتے رہتے تھے اور خود حضرت سیدنا سعد بن ابی وقاص رَضِيَ اللهُ تَعَالَى عَنْهُ بھی ان کی تربیت فرماتے رہتے تھے۔ چنانچہ،

### مانگنا ہے تو قناعت مانگ:

ایک مرتبہ آپ رَضِيَ اللهُ تَعَالَى عَنْهُ نے اپنے ایک بیٹے کو نصیحت کرتے ہوئے ارشاد فرمایا: ”اگر تو کسی سے کچھ مانگنا چاہتا ہے تو اللہ عَزَّوَجَلَّ سے قناعت مانگ کہ مال جتنا بھی ہو قناعت نہ ہونے کی صورت میں وہ تجھے غمی نہیں کر سکتا۔“<sup>②</sup>

①..... اسد الغابۃ، الرقم ۲۰۳۸ سعد بن مالک القرشی، ج ۲، ص ۴۳۶

②..... المجالسۃ وجواهر العلم، الجزء الثامن، الحدیث: ۱۱۰، ج ۱، ص ۴۲۷

## آپ رضی اللہ تعالیٰ عنہ سے مروی احادیث

### ایک دن میں ایک ہزار نیکیاں:

نور کے پیکر، تمام نبیوں کے سرور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کیا ایسا نہیں ہو سکتا کہ تم میں سے کوئی ایک دن میں ایک ہزار نیکیاں کما لے؟“ صحابہ کرام عَلَیْہِمُ الرِّضْوَانُ نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! یہ کیسے ممکن ہے؟“ ارشاد فرمایا: ”جو دن میں سو بار اللہ عَزَّوَجَلَّ کی تسبیح کرے اس کے نامہ اعمال میں ایک ہزار نیکیاں لکھ دی جاتی ہیں اور اس کی اتنی ہی خطائیں مٹا دی جاتی ہیں۔“<sup>①</sup>

### جنت کے باغوں میں سے ایک باغ:

اللہ عَزَّوَجَلَّ کے محبوب، داناے غُیوب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میرے مُصَلِّی (یعنی نماز پڑھنے کی جگہ) اور گھر کے درمیان کا ٹکڑا جنت کے باغوں میں سے ایک باغ ہے۔“<sup>②</sup>

### جادو اور سر سے محذور رہنے کا نسخہ کیسی:

حضور نبی پاک، صاحبِ کواکب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا:

①.....المسند للإمام احمد بن حنبل، الحدیث: ۱۴۹۶، ج ۱، ص ۳۶۸

②.....المعجم الکبیر، الحدیث: ۳۳۲، ج ۱، ص ۱۴۷



جو صبح کے وقت روزانہ سات عجوہ کھجوریں کھالیا کرے تو اس دن کوئی زہر اور جادو اسے تکلیف نہ دے گا۔<sup>①</sup>

کاشحسین مدنیؒ

حضرت سیدنا سعد بن ابی وقاص رَضِيَ اللهُ تَعَالَى عَنْهُ کا شمار ان صحابہ کرام عَلَیْهِمُ الرِّضْوَانُ میں ہوتا ہے جو قرآن کریم کی نازل ہونے والی آیتوں اور دوسری خاص خاص تحریروں کو خَاتَمُ الْمُرْسَلِینَ، رَحْمَةُ لِّلْعَالَمِینَ صَلَّی اللہُ تَعَالَى عَلَیْہِ وَاٰلِہٖ وَسَلَّم کے حکم کے مطابق لکھا کرتے تھے۔ چنانچہ،

امام قسطلانی قُدَسَ سَمَاہُ التَّوَرَاتِ (مُتَوَفَّى ۹۲۳ھ) نے المواہب اللدنیہ میں ان کاتبین کے اسمائے گرامی ذکر کیے ہیں جو یہ ہیں:

- (۱) حضرت سیدنا ابوبکر صدیق
- (۲) حضرت سیدنا عمر فاروق
- (۳) حضرت سیدنا عثمان غنی
- (۴) حضرت سیدنا علی المرتضیٰ
- (۵) حضرت سیدنا طلحہ بن عبید اللہ
- (۶) حضرت سیدنا زبیر بن عوام
- (۷) حضرت سیدنا سعید بن عاص
- (۸) حضرت سیدنا سعد بن ابی وقاص
- (۹) حضرت سیدنا عامر بن فہیرہ
- (۱۰) حضرت سیدنا عبد اللہ بن ارقم
- (۱۱) حضرت سیدنا ابی بن کعب
- (۱۲) حضرت سیدنا ثابت بن قیس

① صحیح البخاری، کتاب الاطعمۃ، باب العجوة، الحدیث: ۵۴۴۵، ج ۳، ص ۵۴۰

- (۱۳) حضرت سیدنا خُظَلَمَہ بن رَیج (۱۴) حضرت سیدنا ابوسفیان  
 (۱۵) حضرت سیدنا امیر معاویہ (۱۶) حضرت سیدنا زید بن ثابت  
 (۱۷) حضرت سیدنا شَرَحْبِیْل بن حَسَنہ (۱۸) حضرت سیدنا علا بن حَضْرَمِی  
 (۱۹) حضرت سیدنا خالد بن ولید (۲۰) حضرت سیدنا عمرو بن عاص  
 (۲۱) حضرت سیدنا مُغِیرَہ بن شُعْبَہ (۲۲) حضرت سیدنا عبد اللہ بن رَوَاحہ  
 (۲۳) حضرت سیدنا مُعَیْقِب بن ابی فاطمہ (۲۴) حضرت سیدنا خالد بن سعید بن عاص  
 (۲۵) حضرت سیدنا حَظَفَہ بن یَمان (۲۶) حضرت سیدنا حُوَیْطِب

رَضَوَانُ اللّٰہِ تَعَالٰی عَلَیْہِمْ اَجْمَعِیْنَ ①

## آپ رضی اللہ تعالیٰ عنہ کی ازواج و اولاد:

آپ رضی اللہ تعالیٰ عنہ نے مختلف اوقات میں کل گیارہ نکاح فرمائے، ان سے آپ کی اولاد کی تعداد ۳۶ ہے، جن میں سے ۱۸ بیٹے اور ۱۸ بیٹیاں ہیں۔ ازواج اور ان سے پیدا ہونے والی اولاد کی تفصیل کچھ یوں ہے:

ازواج	بیٹے	بیٹیاں	کل تعداد
1 بنت شہاب	اسحاق اکبر	ام حکم کبریٰ	2
2 بنت قیس بن معاذ یزید	عمر، محمد	حفصہ، ام قاسم، کلثوم	5

3	اُمّ عامر بنت عمرو	عامر، اسماعیل اسحاق اصغر	اُمّ عمران	4
4	زبیدہ	ابراہیم، موسیٰ	اُمّ حکم صغریٰ، اُمّ عمرو، ہند، اُمّ زبیر، اُمّ موسیٰ	7
5	سلمیٰ	عبد اللہ	xxx	1
6	خولہ بنت عمرو	مُصعب	xxx	1
7	اُمّ ہلال بنت ربیع بن مری	عبد اللہ اصغر عبدالرحمن (بُخیر)	حمیدہ	3
8	اُمّ حکیم بنت قارظ	عُمیر اکبر	حمنہ	2
9	سلمیٰ بنت خفص	عُمیر اصغر، عمرو عمران	اُمّ عمر، اُمّ ایوب، اُمّ اسحاق	6
10	ظبیہ بنت عامر	صالح	xxx	1
11	اُمّ ححیر	عثمان	رملہ	2
x	xxx	xxx	عمرہ	1
x	xxx	xxx	عائشہ	1
کل تعداد	ازواج = 11	بیٹے = 18	بیٹیاں = 18	36

آپ رضی اللہ تعالیٰ عنہ کی بیٹی عَمْرَہ نابینا تھیں جن کی والدہ عرب کے

قیدیوں میں سے تھی اور حضرت سیدتنا عائشہ رَضِيَ اللهُ تَعَالَى عَنْهَا کا کُتُب میں اکثر ذکر ملتا ہے (مگر ان کی والدہ کے متعلق کسی نے کچھ ذکر نہیں کیا) اور انہوں نے آپ رَضِيَ اللهُ تَعَالَى عَنْهُ سے کئی احادیث بھی روایت کی ہیں۔<sup>①</sup>

## وصال پر مصال:

آپ رَضِيَ اللهُ تَعَالَى عَنْهُ کا وصال پُر ملال ۵۸ سن ہجری کو حضرت سیدنا امیر معاویہ رَضِيَ اللهُ تَعَالَى عَنْهُ کے زمانہ خلافت میں ”وادی عقیق“ میں ہوا جو کہ مدینہ منورہ سے تقریباً ۷۵ میل کی دوری پر واقع ہے، آپ رَضِيَ اللهُ تَعَالَى عَنْهُ کا جسد مبارک کندھوں پر اٹھا کر مدینہ منورہ لایا گیا۔ والی مدینہ مروان بن حکم نے آپ کی نماز جنازہ پڑھائی اور امہات المؤمنین رَضِيَ اللهُ تَعَالَى عَنْهُنَّ نے اپنے اپنے حجروں میں آپ رَضِيَ اللهُ تَعَالَى عَنْهُ کی نماز جنازہ ادا کی۔<sup>②</sup>

## سب سے آخر میں انتقال:

مہاجرین صحابہ کرام عَلَیْہِمُ الرِّضْوَان میں سب سے آخر میں حضرت سیدنا سعد بن ابی وقاص رَضِيَ اللهُ تَعَالَى عَنْهُ کا انتقال ہوا۔<sup>③</sup> جس سال آپ رَضِيَ اللهُ تَعَالَى عَنْهُ کا

①.....صفة الصفوة، ابواسحق سعد بن ابی وقاص، ذکر اولادہ، ج ۱، الجزء الاول، ص ۱۸۷

②.....الرياض النضرة، ج ۲، ص ۳۳۳

③.....المستدرک علی الصحیحین، کتاب معرفة الصحابة، ذکر مناقب ابی اسحاق سعد بن ابی

وقاص، الحديث: ۶۱۵۶، ج ۲، ص ۶۳۱

انتقال ہوا اسی سال ام المومنین حضرت سیدتنا عائشہ صدیقہ، حضرت سیدتنا ام سلمہ اور حضرت سیدنا امام حسن مجتبیٰ رَضُوا اللہُ تَعَالَى عَلَیْہِمْ اَجْمَعِیْنَ کا بھی انتقال ہوا۔<sup>①</sup>

ترجمہ:

حضرت سیدنا سعد بن ابی وقاص رَضِيَ اللہُ تَعَالَى عَنْہُ کی صاحبزادی حضرت سیدتنا عائشہ بنت سعد رَضِيَ اللہُ تَعَالَى عَنْہَا فرماتی ہیں کہ میرے والد گرامی نے مروان کو اپنے مال کی زکوٰۃ پانچ ہزار درہم بھیجی اور جب آپ رَضِيَ اللہُ تَعَالَى عَنْہُ کا وصال ہوا تو ترکے میں آپ نے دولاکھ اور پچاس ہزار درہم چھوڑے۔<sup>②</sup>

عشق سے مٹا دی گئی وصیت:

انتقال سے قبل آپ رَضِيَ اللہُ تَعَالَى عَنْہُ نے عشق سے معمور یہ وصیت فرمائی کہ مجھے اس جُبہ میں کفن دیا جائے جسے پہن کر میں نے جنگ بدر میں مشرکین سے جہاد کیا تھا، لہذا آپ رَضِيَ اللہُ تَعَالَى عَنْہُ کی وصیت کے مطابق آپ کو اسی جُبہ شریف میں کفن دیا گیا اور تاقیامت آرام فرمانے کے لئے جَنَّتِ البقیع میں دفن کر دیا گیا۔<sup>③</sup>

①..... تاریخ مدینہ دمشق، سعد بن مالک ابی وقاص، ج ۲۰، ص ۳۷۱

②..... المرجع السابق، ص ۳۶۳

③..... الرياض النضرة، ج ۲، ص ۳۶۳

## پیشگی قبر کھودنے کی وصیت:

حضرت عامر بن سعد بن ابی وقاص رَضِيَ اللهُ تَعَالَى عَنْهُ سے مروی ہے کہ حضرت سیدنا سعد بن ابی وقاص رَضِيَ اللهُ تَعَالَى عَنْهُ نے اپنے مرض وفات میں فرمایا: ”میرے لیے بغلی قبر کھودنا اور مجھ پر کچی اینٹیں یونہی کھڑی کرنا جیسے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے لیے کی گئیں۔“<sup>①</sup>

## پیشگی قبر کسے کہتے ہیں؟

مفسرِ شہیر، حکیم الامت مفتی احمد یار خان عَلَیْہِ رَحْمَةُ اللّٰہِ اس حدیث پاک کی شرح میں فرماتے ہیں کہ بغلی قبر یہ ہے کہ اولاً زمین سیدھی کھودی جائے پھر قبلہ کی جانب میت کے جسم کے مطابق گڑھا کیا جائے اور یہ جو دروازہ سا بن گیا اسے اینٹوں یا پتھروں سے بند کر دیا جائے یہاں پکی اینٹ یا لکڑی لگانا مکروہ ہے کہ ان میں آگ کا اثر ہے، نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی قبر انور میں نو کچی اینٹیں لگائی گئیں کیونکہ مدینہ منورہ کی اینٹ بہت بڑی ہوتی ہے، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی قبر انور زمین سے ایک بالشت اونچی رکھی گئی۔<sup>②</sup>

①..... صحیح مسلم، کتاب الجنائز، باب فی اللحد ونصب اللین علی المیت، الحدیث: ۹۶۶، ص ۲۸۱

②..... مرآۃ المناجیح، ج ۲، ص ۲۸۷

اللہ عزوجل کی اُن پر رحمت ہو اور ان کے صدقے ہماری مغفرت ہو۔

امین بجاہ النبی الامین صلی اللہ تعالیٰ علیہ و آلہ وسلم

### ماہنامہ

نمبر شمار	نام کتاب	مؤلف/مصنف	مطبوعات
1	القران الکریم	کلام الہی	مکتبہ المدینہ، کراچی
2	کنز الایمان	اعلیٰ حضرت امام احمد رضا خان متوفی ۱۳۴۰ھ	مکتبہ المدینہ، کراچی
3	معالم التنزیل (تفسیر البغوی)	امام ابو محمد حسین بن مسعود بغوی متوفی ۵۱۶ھ	دارالکتب العلمیہ، بیروت
4	صحیح البخاری	امام ابو عبد اللہ محمد بن اسماعیل بخاری متوفی ۲۵۶ھ	دارالکتب العلمیہ، بیروت
5	صحیح مسلم	امام مسلم بن حجاج قشیری متوفی ۲۶۱ھ	دار ابن حزم، بیروت
6	سنن الترمذی	امام ابو عیسیٰ محمد بن عیسیٰ ترمذی متوفی ۲۷۹ھ	دار المعرفہ، بیروت
7	المسند	امام احمد بن محمد بن حنبل متوفی ۲۴۱ھ	دار الفکر، بیروت
8	المستدرک علی الصحیحین	امام ابو عبد اللہ محمد بن عبد اللہ حاکم نیشاپوری متوفی ۴۰۵ھ	دار المعرفہ، بیروت
9	المعجم الکبیر	امام ابو القاسم سلیمان بن احمد طبرانی متوفی ۳۶۰ھ	دار احیاء التراث العربی، بیروت
10	الموسوعة	حافظ ابو بکر عبد اللہ بن محمد بن عبید ابن ابی الدنیا متوفی ۲۸۱ھ	المکتبۃ العصریہ
11	مجمع الزوائد	حافظ نور الدین علی بن ابی بکر ہمشی متوفی ۸۰۷ھ	دار الفکر، بیروت
12	الفر دوس بمأثور الخطاب	حافظ ابو شجاع شیروید بن شہر دار بن شیروید دیلمی، متوفی ۵۰۹ھ	دار الفکر، بیروت
13	کنز العمال	علامہ علی متقی بن حسام الدین ہندی برہان پوری، متوفی ۹۷۵ھ	دارالکتب العلمیہ، بیروت
14	المجالسة وجواهر العلم	ابوبکر احمد بن مروان الدینوری مالکی متوفی ۳۳۳ھ	دارالکتب العلمیہ، بیروت
15	عمدة الفاری	امام بدر الدین ابو محمد محمود بن احمد عینی متوفی ۸۵۵ھ	دار الفکر، بیروت
16	فیض القدير	علامہ محمد عبد الرؤوف مناوی متوفی ۱۰۳۱ھ	دارالکتب العلمیہ، بیروت




17	مرآة المناہج	حکیم الامت مفتی احمد یار خان نعمی متوفی ۱۳۹۱ھ	ضیاء القرآن پبلیکیشنز
18	دلائل النبوة	امام احمد بن حنین بن علی بیہقی متوفی ۲۵۸ھ	دارالکتب العلمیہ، بیروت
19	المواہب اللدنیہ	شہاب الدین احمد بن محمد قسطلانی متوفی ۹۲۳ھ	دارالکتب العلمیہ، بیروت
20	مکارم الاخلاق	حافظ ابو بکر عبد اللہ بن محمد بن عبید ابن ابی الدنیا متوفی ۲۸۱ھ	دارالکتب العلمیہ، بیروت
21	حلیۃ الاولیاء	حافظ ابونعیم احمد بن عبد اللہ شافعی متوفی ۴۳۰ھ	دارالکتب العلمیہ، بیروت
22	الطبقات الکبریٰ	محمد بن سعد بن سنیع ہاشمی بصری متوفی ۲۳۰ھ	دارالکتب العلمیہ، بیروت
23	کتاب المغازی	ابو عبد اللہ محمد بن عمر بن واقدی متوفی ۲۰۷ھ	مؤسسۃ الاعلیٰ للطبوعات، بیروت
24	الکامل فی التاریخ	ابو الحسن علی بن محمد بن الاثیر الجزری متوفی ۷۲۰ھ	دارالکتب العلمیہ، بیروت
25	وفیات الاعیان	ابو العباس شمس الدین احمد بن محمد بن ابی بکر بن خلکان متوفی ۶۸۱ھ	دارالکتب العلمیہ، بیروت
26	معرفة الصحابة	حافظ ابونعیم احمد بن عبد اللہ شافعی متوفی ۴۳۰ھ	دارالکتب العلمیہ، بیروت
27	الاصابة فی تمييز الصحابة	امام حافظ احمد بن علی بن حجر عسقلانی شافعی متوفی ۸۵۲ھ	دارالکتب العلمیہ، بیروت
28	اسد الغابة	ابو الحسن علی بن محمد بن الاثیر الجزری متوفی ۷۲۰ھ	دار احیاء التراث العربی، بیروت
29	الریاض النظرة	ابو العباس محمد بن احمد بن عبد اللہ بن محمد الطبری شافعی متوفی ۶۹۲ھ	دارالکتب العلمیہ، بیروت
30	تاریخ مدینة دمشق	الحافظ ابو القاسم علی بن حسن بن ہبة اللہ الشافعی المعروف ابن عساکر متوفی ۵۷۱ھ	دار الفکر بیروت
31	صفة الصفوة	امام جمال الدین ابی الفرج ابن جوزی متوفی ۵۹۷ھ	دارالکتب العلمیہ، بیروت
32	سبل الہدی والرشاد	محمد بن یوسف صالحی شامی متوفی ۹۲۲ھ	دارالکتب العلمیہ، بیروت
33	الفتاویٰ الہندیہ	علامہ ہمام مولانا شیخ نظام حنفی متوفی ۱۱۶۱ھ و جماعۃ من علماء الہند	دار الفکر بیروت
34	فتاویٰ رضویہ	اعلیٰ حضرت امام احمد رضا خان حنفی متوفی ۱۳۴۰ھ	رضا فاؤنڈیشن، لاہور
35	بہار شریعت	مفتی محمد امجد علی اعظمی حنفی متوفی ۱۳۶۷ھ	مکتبۃ المدینہ، کراچی
36	جنتی زیور	عبد المصطفیٰ اعظمی متوفی ۱۴۰۶ھ	مکتبۃ المدینہ، کراچی
37	فیضان سنت	ابو یلال محمد الیاس عطار قادری رضوی	مکتبۃ المدینہ، کراچی



## فہرست

صفحہ	موضوع	صفحہ	موضوع
25	آپ کی غیرت ایمانی	1	دُرود شریف کی فضیلت
26	چار غیور صحابہ کرام	1	باکمال فرشتہ
27	راہِ خدا میں تکالیف اور اُن پر صبر	3	خوش بخت کی نوجوان
28	یہ آزمائش کیوں۔۔۔؟	5	یہ خوش بخت کی نوجوان کون تھا؟
29	عجیب و غریب دعا	5	آپ کا تعارف
30	بارگاہِ رسالت سے درازی عمر کی دعا	7	سرکار سے عظیم نسبت
31	آپ نے کوفہ شہر آباد کیا	7	ماموں کہنے کی وجہ
31	آپ کے ہاتھوں ہونے والی فتوحات	9	آپ کا حلیہ مبارکہ
32	بحرِ ظلمات میں دوڑا دیئے گھوڑے ہم نے	9	کب اسلام قبول فرمایا؟
33	دیو آگئے۔۔۔! دیو آگئے۔۔۔!	10	آپ کے بھائیوں کا قبولِ اسلام
34	آپ سے متعلقہ آیات	11	جنتی شخص کی آمد
34	پہلی آیت	11	نوعمر مجاہد اور جذبہ جہاد!
35	دوسری آیت	13	چھوٹا مجاہد بڑی تلوار
36	تیسری آیت	13	زندگی کا حقیقی مقصد
37	چوتھی آیت	14	صحابہ کرام کا عشقِ رسول
38	میرے ماں باپ تم پر قربان	16	پیارے آقا پر ہزاروں جانیں قربان
41	تیر اندازی میں مہارت کا راز	18	نام کے عاشق یا کام کے؟
41	دربارِ مصطفیٰ کے نگہبان	20	”اطاعت“ کے 5 حروف کی نسبت سے والدین کی اطاعت کرنے یا نہ کرنے کے متعلق 5 مدنی پھول
42	خصوصی محافظ صحابہ کرام		
44	سفید لباس میں ملبوس دو شخص	22	جنتی کی آمد مرحبا
45	مستجاب الدعوات	22	آپ کے رفیقِ جنت
45	دعا کی قبولیت کا نسخہ	24	راہِ خدا میں سب سے پہلا تیر

71	ایک ہی حدیث بیان فرمائی	47	ہماری دعائیں قبول نہیں ہوتیں
71	مسئلہ پوچھنے پر سکوت	48	عمر بڑھادی گئی
72	لمحہ فکریہ	48	گستاخ صحابہ کا عبرتناک انجام
73	بے شک میں جنتی ہوں	50	چیل کو سزا
73	سنتوں سے والہانہ محبت	50	غیبت کے خلاف جنگ
74	خوش بختی اور بد بختی والی تین تین چیزیں	51	برائی سے روکنا بہت بڑی سعادت ہے
75	فتنوں سے کنارہ کشی	52	مدنی مشورہ
76	اللہ عزوجل کا پسندیدہ بندہ	52	امت کی خیر خواہی
77	مخلوق سے کنارہ کشی	53	سانپ نے آپ کی اطاعت کی
77	انصار سے والہانہ محبت	54	شہادت کی بشارت
78	تربیتِ اولاد	55	سلطنت و علم غیب مصطفیٰ
78	مانگنا ہے تو قناعت مانگ	56	ایک دوسو سے اور اس کا جواب
79	آپ سے مروی احادیث	57	علم غیب پر تین آیات مقدسہ
79	ایک دن میں ایک ہزار نیکیاں	57	علم غیب پر تین احادیث مبارکہ
79	جنت کے باغوں میں سے ایک باغ	60	محبوب خدا
79	جادو اور زہر سے محفوظ رہنے کا نسخہ کیمیا	60	اے کاش! میں مرجاتا
80	کاتبینِ وحی	62	سرکار کی دعا اور شفقت
81	آپ کی ازواج و اولاد	65	ہر بال کے بدلے نیکی
83	وصال پر ملال	67	دین کے مددگار
83	سب سے آخر میں انتقال	67	معتد بہا شخصیت
84	ترکہ	68	رکنِ شوریٰ
84	عشق سے معمور وصیت	68	آپ کے فیصلے پر عمل کا حکم
85	بغلی قبر کھودنے کی وصیت	69	آپ کی صداقت کی گواہی
85	بغلی قبر کسے کہتے ہیں؟	69	حقوق العباد کے معاملہ میں احتیاط
86	ماخذ و مراجع	70	حدیث بیان کرنے میں احتیاط

[illegible]

## شہادت کی پہاڑیں

اَلْحَمْدُ لِلّٰہِ عَلٰۤی کُلِّ شَیْءٍ  
 عجبے مَدَنی ماحول میں بکثرت نشینیں بنیں اور سکھائی جاتی ہیں، ہر جمعرات مغرب کی نماز کے بعد  
 آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں ساری رات  
 گزارنے کی مَدَنی ایجاز ہے، عاشقانِ رسول کے مَدَنی کافلوں میں سنتوں کی تربیت کے لیے سفر  
 اور روزانہ ”گلبرگِ سعادت“ کے ذریعے مَدَنی انعامات کا یہ سالہ فرکر کے اپنے یہاں کے فائدہ دار کو متبع  
 کروانے کا معمول بنا لیجئے اِنَّ شَاءَ اللہُ عَلٰی کُلِّ شَیْءٍ شَکُّہٗ لَا یُغْنِیْہُمْ عَنْہُ شَیْءٌ، یعنی نہ ٹھکانہ ہوں سے  
 نفرت کرنے اور ایمان کی حفاظت کے لیے کڑھنے کا ذوق نہیں بنے گا۔

ہر اسلامی بھائی اپنا یہ ذہن ہٹائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ **إِن شَاءَ اللہ** عطا علی اپنی اصلاح کے لیے ”مندی فی انعامات“ پر عمل اور ساری دنیا کے لوگوں کی اصلاح کی کوشش کے لیے ”مندی فی قلوب“ میں سفر کرتا ہے۔ **إِن شَاءَ اللہ** عطا علی

المكتبة العامة

- |              |   |              |  |
|--------------|---|--------------|--|
| 001-5553703  | • دہلی پولیٹیکنک اسکول، پاکستانی چمک، ڈاکٹر عبدالغفور خان | 021-22200011 | • کراچی: قومی مسجد، کراچی، پاکستان               |
| 042-37311870 | • پشاور: ایڈوانس سائنس گورنمنٹ کالج، پشاور                | 042-37311870 | • لاہور: (ڈاکٹر) ڈاکٹر محمد کمال، لاہور، پاکستان |
| 041-27338825 | • ٹھٹھہ: ایڈوانس سائنس گورنمنٹ کالج، ٹھٹھہ                | 041-27338825 | • سرحد: (ڈاکٹر) ڈاکٹر محمد کمال، سرحد، پاکستان   |
| 0244-436145  | • کوئٹہ: ایڈوانس سائنس گورنمنٹ کالج، کوئٹہ                | 058274-37212 | • کشمیر: چمک، کشمیر، پاکستان                     |
| 071-5619195  | • سکس: ایڈوانس سائنس گورنمنٹ کالج، سکس                    | 022-2620122  | • ممبئی: ایڈوانس سائنس گورنمنٹ کالج، ممبئی       |
| 035-4233663  | • گوا: ایڈوانس سائنس گورنمنٹ کالج، گوا                    | 001-4511197  | • نیو یارک: ایڈوانس سائنس گورنمنٹ کالج، نیو یارک |
| 044-6007128  | • گورنمنٹ ڈاکٹر محمد کمال، گورنمنٹ ڈاکٹر محمد کمال        | 044-2556767  | • لاہور: ایڈوانس سائنس گورنمنٹ کالج، لاہور       |

فیضانِ مدینہ، محلہ سوداگران، پیرانی منٹری، باب المدینہ (کراچی)

021-34921389-93 Ext: 1284 2015

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)

مكتبة  
الشيخ  
(مكتبة)